



Kunsill
tal-Unjoni Ewropea

Brussell, 28 ta' Ottubru 2014
(OR. en)

14590/14

Fajl Interistituzzjonali:
2014/0311 (NLE)

PECHE 489

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	28 ta' Novembru 2014
lil:	Is-Sur Uwe CORSEPIUS, Segretarju Ġenerali tal-Kunsill tal-Unjoni Ewropea
Nru dok. Cion:	COM(2014) 670 final
Sugġett:	Proposta għal REGOLAMENTO TAL-KUNSILL li jiffissa għall-2015 l-opportunitajiet tas-sajd għal ċerti stokkijiet ta' ħut u gruppi ta' stokkijiet ta' ħut, applikabbli fl-ilmijiet tal-Unjoni u, għal bastimenti tal-Unjoni, f'ċerti ilmijiet mhux tal-Unjoni u jħassar ir-Regolament tal-Kunsill (UE) Nru 779/2014

Id-delegazzjonijiet għandhom isibu meħmuż id-dokument COM(2014) 670 final.

Mehmuż: COM(2014) 670 final



IL-KUMMISSJONI
EWROPEA

Brussell, 28.10.2014
COM(2014) 670 final

2014/0311 (NLE)

Proposta għal

REGOLAMENT TAL-KUNSILL

li jiffissa għall-2015 l-opportunitajiet tas-sajd għal ċerti stokkijiet ta' hut u gruppi ta' stokkijiet ta' hut, applikabbli fl-ilmijiet tal-Unjoni u, għal bastimenti tal-Unjoni, f'ċerti ilmijiet mhux tal-Unjoni u jhassar ir-Regolament tal-Kunsill (UE) Nru 779/2014

MEMORANDUM TA' SPJEGAZZJONI

1. IL-KUNTEST TAL-PROPOSTA

Ir-raġunijiet u l-ghanijiet

Ir-regolamenti kollha dwar l-opportunitajiet tas-sajd għandhom jillimitaw il-ħsad tal-istokkijiet tal-ħut għal livelli li għandhom ikunu konsistenti mal-ghanijiet ġenerali tal-Politika Komuni tas-Sajd (PKS). F'dan ir-rigward, ir-Regolament tal-Kunsill (KE) Nru 1380/2013 dwar il-Politika Komuni tas-Sajd ("ir-regolament bażiku tal-PKS) jistipula l-ghanijiet għall-proposti annwali għal-limitazzjonijiet tal-isforz tal-qbid u tas-sajd biex ikun żgurat li s-sajd tal-Unjoni jkun sostenibbli mil-lat ekoloġiku, ekonomiku u soċjali.

L-eżerċizzju tal-opportunitajiet tas-sajd jirrappreżenta ċiklu annwali ta' ġestjoni (bijennali fil-każ tal-istokkijiet tal-baħar fond). Madankollu, dan ma jfikkilx l-introduzzjoni ta' approċċi ta' ġestjoni fit-tul. L-Unjoni għamlet progress tajjeb f'dan ir-rigward u l-istokkijiet ewlenin ta' interess kummerċjali issa huma soġġetti għal pjanijiet ta' ġestjoni pluriennali; it-TACs u l-limiti tal-isforz annwali għandhom jikkonformaw magħhom.

Il-kamp ta' applikazzjoni

Din il-proposta fiha l-opportunitajiet tas-sajd li l-Unjoni tistabbilixxi b'mod awtonomu. Madankollu, din il-proposta fiha wkoll l-opportunitajiet tas-sajd li jirriżultaw minn miżuri maqbula fi ftehimiet jew proċessi multilaterali jew bilaterali dwar is-sajd. F'dawk il-każijiet, l-Unjoni tintervjeni abbażi tal-pożizzjoni li toħroġ mill-ghanijiet tal-politika tagħha stess, kif ukoll mill-pariri xjentifiċi. Ir-riżultat ta' negozjati bħal dawn jimplika l-kunsens tal-Unjoni Ewropea li tassumi obbligi fir-rigward tal-partijiet terzi. Għalhekk, l-Unjoni ma għandha l-ebda margini sostantiv ta' diskrezzjoni lil hinn mill-allokazzjoni interna fost l-Istati Membri f'dak li jirrigwarda l-implimentazzjoni ta' deċiżjonijiet bħal dawn fil-ligi tal-Unjoni. Fir-rigward tal-allokazzjoni interna, japplika l-prinċipju ta' stabbiltà relattiva.

Għalhekk din il-proposta tkopri, minbarra l-istokkijiet awtonomi tal-Unjoni:

- Stokkijiet kondivizi, jiġifieri stokkijiet li huma mmanigġjati b'mod kongunt man-Norveġja fil-Baħar tat-Tramuntana u fi Skagerrak, jew marbutin mal-Ftehimiet tal-Istati Kostali tal-Kummissjoni tas-Sajd tal-Atlantiku tal-Grigal (NEAFC).
- L-opportunitajiet tas-sajd li jirriżultaw mill-ftehimiet li ntlahqu fil-qafas tal-Organizzazzjonijiet Reġjonali għall-Ġestjoni tas-Sajd (RFMOs).

Għadd ta' opportunitajiet tas-sajd huma mmarkati bħala "*pm*" (*pro memoria*) f'din il-proposta. Dan minhabba l-fatt li jew:

- il-parir dwar xi stokkijiet mhux se jkun disponibbli sa meta l-proposta hi skedata għall-adozzjoni; jew
- ċerti limitazzjonijiet tal-qbid u rakkomandazzjonijiet oħra mingħand RFMOs rilevanti huma pendent peress li l-laqgħat annwali tagħhom għadhom ma sarux; jew
- għall-istokkijiet fl-ilmijiet tal-Groenlandja, kif ukoll għall-istokkijiet kondivizi jew skambjati man-Norveġja u ma' pajjiżi terzi oħrajn, għad mhemmx ċifri disponibbli,

sakemm jiġu konklużi l-konsultazzjonijiet f'Novembru u Diċembru 2014 ma' daww il-pajjiżi.

Qed jiġi propost sett ġdid ta' miżuri għall-protezzjoni tal-istokk tal-ispnott fl-Atlantiku tal-Grigal. F'Ġunju 2014, il-Kunsill Internazzjonali għall-Esplorazzjoni tal-Baħar (ICES) hareġ parir xjentifiku dwar dan l-istokk, li ilu juri tnaqqis rapidu sa mill-2012. Barra minn hekk, il-Kumitat Xjentifiku, Tekniku u Ekonomiku għas-Sajd (STECF) kkunsidra li, b'mod ġenerali, il-miżuri nazzjonali attwali għall-protezzjoni tal-ispnott urew li mhumiex effettivi. L-ispnott huwa speċi li jidm ma jimmatura u jikber bil-mod, u li l-mortalità mis-sajd tiegħu attwalment huwa erba' darbiet oġġla mil-livelli tar-rendiment massimu sostenibbli (MSY). Fid-dawl tas-sitwazzjoni inkwetanti ta' dan l-istokk, li jista' jkun f'xifer ta' kollass, qed ikunu proposti opportunitajiet tas-sajd fil-forma tal-isforz tas-sajd u tal-limiti tal-qbid li għandhom jimmiraw is-sorsi prinċipali tal-mortalità tal-ħut, jiġifieri t-tkarkir pelagiku u s-sajd rikreattiv. Dan jinkludi Anness ġdid IIE tar-regolament propost, li għandu jkun komplut bl-informazzjoni li tkun qed tintalab mill-Istati Membri.

Fl-aħħar nett, fl-2014, l-STECF evalwa l-impatt tal-miżuri ta' ġestjoni għall-inċova tal-Bajja ta' Biscay. Huwa kkonkluda li jekk jinbidel il-perjodu tal-ġestjoni għal sena kalendarja (minn Jannar sa Diċembru), jitnaqqas b'mod konsiderevoli r-riskju li l-istokk jonqos taħt il-livelli tas-sikurezza tal-bijomassa u jkun hemm zieda żgħira fil-kwantità u fl-istabbiltà tal-qbid meta mqabbla mal-perjodu preżenti tal-ġestjoni minn Lulju sa Ġunju. Wara konsultazzjonijiet ma' Spanja, Franza u mal-Kunsill Konsultattiv tal-Ilmijiet tal-Lbiċ (SWWAC), u bla preġudizzju għall-miżuri li jridu jiġu adottati fil-kuntest ta' pjanijiet ta' ġestjoni futuri, il-partijiet konċernati indikaw il-preferenza tagħhom għal TAC għall-inċova għas-sena kalendarja 2015 ibbażata fuq alternattiva li tiffissa TAC speċifiku evalwat mill-STECF fejn ir-riskju ta' kollass tal-istokk huwa inqas minn 5 %. Wara sena kalendarja, bħall-biċċa l-kbira tat-TACs fl-Atlantiku, dan se jnaqqas ukoll il-piż amministrattiv marbut mal-ġestjoni ta' dan l-istokk. Abbażi ta' dan, huwa xieraq li jiġihassar ir-Regolament tal-Kunsill (UE) Nru 779/2014¹ u fl-istess ħin jiġi introdott TAC ġdid għall-istokk tal-inċova fil-Bajja ta' Biscay għall-2015, li se jibqa' b' "pm" fir-regolament propost sakemm jiġi rilaxxat il-parir xjentifiku neċessarju f'Diċembru 2014.

Harsa ġenerali lejn l-istokkijiet

Bħas-soltu, il-Kummissjoni rrivediet is-sitwazzjoni li jridu jirreagixxu għaliha l-proposti tal-opportunitajiet tas-sajd permezz tal-Komunikazzjoni annwali tagħha mill-Kummissjoni fir-rigward ta' konsultazzjoni dwar l-Opportunitajiet tas-Sajd (COM(2014)388 final, minn hawn' il quddiem "il-Komunikazzjoni"). Il-Komunikazzjoni tipprovdi harsa ġenerali tal-qagħda tal-istokkijiet ibbażata fuq il-konklużjonijiet tal-parir xjentifiku mahruġ fl-2013. Fuq nota pożittiva, il-Komunikazzjoni tirrapporta li, fost l-istokkijiet li għalihom hemm disponibbli analiżi shiħa, l-istokkijiet li ġew mistada f'livelli oġġla minn daww sostenibbli naqsu minn 86 % fl-2009 għal 41 % fl-2014. Madankollu, xi xejriet għadhom qed jagħtu lok għal thassib. Pereżempju, l-ghadd ta' stokkijiet bil-parir li l-qabdiēt jitnaqqsu għall-aktar livell baxx possibbli żdied.

B'reazzjoni għat-talba tal-Kummissjoni, f'Lulju l-Kunsill Internazzjonali għall-Esplorazzjoni tal-Baħar (ICES) ipprova l-parir annwali tiegħu dwar il-biċċa l-kbira tal-istokkijiet tal-ħut koperti minn din il-proposta. L-ICES qies l-orjentazzjonijiet ippreżentati mill-Kummissjoni

¹ ĠUL 212, 18.07.2014, p. 1-3.

fil-Komunikazzjoni tagħha. Dan il-parir ġie analizzat mill-TECF fi Grupp ta' Hidma tal-Esperti waqt is-sessjoni plenarja tiegħu tas-sajf.

Il-pariri xjentifiċi mogħtija minn dawk iż-żewġ korpi huma essenzjalment dipendenti fuq id-dejta: l-uniċi stokkijiet li jistgħu jiġu vvalutati bis-shih huma dawk li dwarhom hemm biżżejjed dejta li hija affidabbli biex b'hekk jiġu prodotti stimi tad-daqs tal-istokkijiet, kif ukoll tbassir dwar kif dawn se jirreagixxu għad-diversi xenarji ta' sfruttar (dawn jissejju t-"tabelli tal-alternattivi tal-qbid"). Fejn hemm biżżejjed dejta disponibbli, il-korpi xjentifiċi jistgħu jipprovdu stimi ta' aġġustamenti għall-opportunitajiet tas-sajd li se jwasslu sabiex l-istokk jipproduċi r-rendiment massimu sostenibbli (MSY) tiegħu. Il-parir imbagħad jissejjah "il-parir dwar l-MSY". F'kazijiet oħra, il-Korpi xjentifiċi jiddependu fuq l-approċċ prekawzjonarju biex jagħmlu r-rakkomandazzjonijiet dwar x'għandu jkun il-livell tal-opportunitajiet tas-sajd. Il-metodoloġija segwita mill-ICES għal dak l-għan hija pprezentata fil-materjal ippubblikat tal-ICES marbut mal-implimentazzjoni ta' pariri għal stokkijiet b'dejta limitata².

Il-grupp ewlieni tat-TACs proposti huma inklużi fl-Anness IA. Dan l-Anness fih 151 TACs għal stokkijiet mistada fi Skagerrak, Kattegat, is-subżoni I, II, III, IV, V, VI, VII, VIII, IX, X, XII u XIV tal-ICES, l-ilmijiet tal-UE tas-CECAF u l-ilmijiet tal-Gujana Franciża. Minn dawn it-TACs, 12 huma stabbiliti skont il-parir tal-MSY. Għall-bqija:

- 12-il TAC huma proposti skont strategiji ta' ġestjoni fit-tul bħall-pjanijiet ta' ġestjoni li johorġu mir-Regolamenti fis-sehh tal-PKS, mill-proposti tal-Kummissjoni għal pjanijiet ta' ġestjoni li għadhom ma ġewx adottati, jew approċċ ta' ġestjoni mressaq mill-Kunsilli Konsultattivi (ACs) u evalwat bħala prekawzjonarju mill-korpi xjentifiċi konsultattivi.
- 47 TAC jirrigwardaw stokkijiet b'dejta limitata, li għalihom ma hemmx disponibbli valutazzjoni shiħa. Minn dawn, 26 TAC huma proposti fl-istess livell bħal fl-2014, wara dikjarazzjoni kongunta mill-Kunsill u l-Kummissjoni li biha l-opportunitajiet tas-sajd jinżammu stabbli sakemm ma jsirx disponibbli l-parir xjentifiku li juri li l-istokk ikun qiegħed jiddeterjora. Il-bażi loġika għal din id-Deċiżjoni tinsab fil-fatt li l-bieċa l-kbira ta' dawn l-istokkijiet huma qabdiet inċidentali f'sajd imħallat u ma hemm l-ebda incidenza reali tat-tibdil tat-TAC fuq l-evoluzzjoni tal-istatus tagħhom, filwaqt li t-tnaqqis rikorrenti fit-TAC jista' jagħti lok għal skartar tal-ħut regolatorju.
- It-TACs li jifdal f'dan l-istadju jidhru "pm" (*pro memoria*) minhabba l-fatt li parir xjentifiku relatat għadu mhux disponibbli, jew hemm bżonn ta' aktar informazzjoni soċjoekonomika jew jiddependi fuq negozjati jew ftehimiet internazzjonali li għandhom jiġu konklużi aktar tard fis-sena (pereżempju, il-laqgħat tal-RFMO). Għal dawn l-istokkijiet, se jkun meħtieġ li l-proposta tiġi aġġornata hekk kif il-parir isir disponibbli.

L-opportunitajiet tas-sajd proposti kollha jirreagixxu għall-parir xjentifiku li rċeviet il-Kummissjoni dwar l-istat tal-istokkijiet, li ntuża bil-mod deskritt fil-Komunikazzjoni tal-Kummissjoni.

² Ara b'mod partikolari d-dokument "General Context of ICES Advice" fil-holqa li ġejja:
http://www.ices.dk/sites/pub/Publication%20Reports/Advice/2014/2014/1.2_Advice_basis_2014.pdf

Il-konsistenza ma' politiki u ghanijiet ohra tal-Unjoni

Il-mizuri proposti huma mfassla skont l-ghanijiet u r-regoli tal-Politika Komuni tas-Sajd u huma konsistenti mal-politika tal-Unjoni dwar l-izvilupp sostenibbli.

2. IR-RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT

Il-konsultazzjoni mal-partijiet interessati

- (a) Il-metodi ta' konsultazzjoni, is-setturi ewlenin fil-mira u l-profil generali ta' dawk li wiegħu

Il-Kummissjoni kkonsultat lill-partijiet interessati, b'mod partikolari permezz tal-Kunsilli Konsultattivi (ACs), u lill-Istati Membri dwar l-approċċ propost tagħha għall-proposti varji tagħha dwar l-opportunitajiet tas-sajd abbażi tal-Komunikazzjoni tagħha dwar l-Opportunitajiet tas-Sajd għall-2015.

Barra minn hekk, il-Kummissjoni segwiet l-orjentazzjonijiet deskritti fil-Komunikazzjoni tagħha lill-Kunsill u lill-Parlament Ewropew dwar it-titjib fil-konsultazzjoni dwar il-ġestjoni tas-sajd Komunitarju (COM(2006)246 finali), li tistabbilixxi l-prinċipji għall-hekk imsejjah proċess ta' "antiċipazzjoni" (front-loading).

Barra minn dan, fis-26 ta' Settembru, il-Kummissjoni organizzat avveniment għall-partijiet interessati li fih ġew ippreżentati u diskussi r-riżultati tal-parir xjentifiku u l-implikazzjonijiet ewlenin tiegħu.

- (b) Sommarju tar-reazzjonijiet u ta' kif tqiesu

Ir-reazzjoni għall-Komunikazzjoni tal-Kummissjoni dwar l-Opportunitajiet tas-Sajd imsemmija hawn fuq tirrifletti l-opinjonijiet tal-partijiet interessati dwar l-evalwazzjoni mwettqa mill-Kummissjoni dwar l-istat tar-riżorsi u dwar kif tista' tiġi żgurata reazzjoni xierqa ta' ġestjoni.

B'mod partikolari, l-AC Pelaġiku (PELAC) kellu t-tama li jsir progress fl-adozzjoni tal-pjanijiet ta' ġestjoni pluriennali; ta' min wiehed jinnota li l-involviment ta' pajjiżi mhux membri tal-UE jista' jikkomplicha l-proċess. Il-PELAC hegġeġ ukoll lill-Kummissjoni tikkunsidra l-pjan li żviluppat għall-aringi fil-Baħar Ċeltiku meta tipproponi TAC rilevanti għall-2015. Il-PELAC esprima tħassib dwar il-fatt li l-Komunikazzjoni hija vaga fir-rigward ta' kif l-ghan tal-MSY lil hinn mill-2015 se jkun pospost f'ċerti każijiet ġustifikati, jiġifieri min irid jipprovdni evidenza għall-htieġa ta' dewmien u kif se jahdem dan il-proċess. Rigward l-obbligu tal-hatt l-art għas-sajd ta' hut pelaġiku li jidhol fis-seħh fl-1 ta' Jannar 2015, il-PELAC ddeplora n-nuqqas ta' dettall fil-Komunikazzjoni tal-Kummissjoni dwar kif se jkun affettwati l-adattamenti tat-TACs sabiex jintegraw il-hut skartat.

Il-Kunsill Konsultattiv tal-Ilmijiet tal-Lbiċ (SWWAC) laqa' ċ-ċarezza tal-Komunikazzjoni u b'mod partikolari d-deskrizzjoni tal-metodoloġija tal-Kummissjoni li tipproponi livelli tat-TAC għas-sena d-dieħla. Dan fakkar li, f'ħafna każijiet, is-segwitu tal-livelli tal-MSY għandu jkun iggwidat mill-mortalità tal-hut iktar milli mill-indikaturi tal-bijomassa. Dan identifika l-lingwata fil-Bajja ta' Biscay u l-merluzz bħala stokkijiet potenzjali fejn il-MSY fl-2015 jista' ma jkunx fattibbli meta wiehed iqis il-parir rilaxxat mill-ICES għal dawk iż-żewġ stokkijiet.

Madankollu, is-SWWAC jirrikonoxxi li ma kienx żviluppa metodoloġija biex tivvaluta meta l-MSY jista' jiġi pospost wara l-2015 minhabba l-impatti soċjoekonomiċi. Is-SWWAC irrakkomanda wkoll li t-TACs proposti jikkunsidraw l-obbligu tal-ħatt l-art. Fir-rigward tal-obbligu ta' ħatt l-art, il-Kumitat Konsultattiv (AC) tal-Ilmijiet tal-Majjistral (NWWAC) jappoġġa l-użu tal-aħjar xjenza disponibbli għad-determinazzjoni ta' kull aġġustament tal-kwota. Madankollu, dawn l-aġġustamenti ma jistgħux jippreġudikaw il-kisba tal-ghan tal-MSY tal-PKS. Il-Kumitat Konsultattiv enfazizza wkoll il-ħtieġa għal konsiderazzjoni tal-impatti ekonomiċi fl-iffissar tal-opportunitajiet tas-sajd. Huwa enfazizza wkoll il-ħtieġa li jiġu żviluppati pjanijiet ta' ġestjoni u kkunsidra dan bħala l-fokus għall-ippjanar tal-hidma tiegħu stess. In-NWWAC appella wkoll għal proċess estensiv ta' konsultazzjoni qabel ma jittiehdu deċiżjonijiet dwar l-implimentazzjoni tal-parir marbut mas-sajd imħallat.

Il-ġbir u l-użu ta' għarfien espert

F'dak li jirrigwarda l-metodoloġija użata, il-Kummissjoni kkonsultat, kif diġà gie nnotat, il-Kunsill Internazzjonali għall-Esplorazzjoni tal-Baħar (ICES) u l-Kumitat Xjentifiku, Tekniku u Ekonomiku dwar is-Sajd (STECF). Il-parir tal-ICES huwa bbażat fuq qafas ta' pariri żviluppat mill-gruppi tal-esperti tiegħu u mill-korpi tat-teħid ta' deċiżjonijiet u mahruġa skont il-Memorandum ta' Ftehim miftiehem mal-Kummissjoni. L-STECF jagħti l-parir tiegħu billi jsegwi termini ta' referenza li jirċievi mingħand il-Kummissjoni.

L-ghan aħhari tal-Unjoni huwa li ġġib u żżomm l-istokkijiet f'livelli li jistgħu jrendu r-Rendiment Massimu Sostenibbli (MSY). Dan l-ghan gie inkorporat b'mod esplicitu fir-regolament bażiku l-ġdid tal-PKS, li l-Artikolu 2(2) tiegħu, jiddikjara li dan l-ghan "*għandu jintlaħaq sal-2015, fejn hu possibbli, u [...] mhux iktar tard mill-2020 għall-istokkijiet kollha*". Din tirrifletti l-impenn li ttiehed mill-Unjoni fir-rigward tal-konkluzjonijiet tas-Samit Dinji tal-2002 dwar l-Iżvilupp Sostenibbli li sar f'Johannesburg u l-Pjan ta' Implimentazzjoni marbut miegħu. Kif diġà gie nnotat, għal xi stokkijiet l-informazzjoni dwar livelli ta' rendiment massimu sostenibbli hija tabilhaqq disponibbli. Fost dawn l-istokkijiet insibu stokkijiet importanti ħafna f'termini ta' volum ta' qbid u ta' valur kummerċjali, bħall-merluzz, il-bakkaljaw, il-petrika, il-lingwata, il-megrim, il-merluzz tal-linja sewda u l-iskampu.

Il-kisba tal-ghan tal-MSY tista', f'ċerti każijiet, tkun teħtieġ tnaqqis fir-rati tal-mortalità mis-sajd u/jew tnaqqis fil-qabdiet. F'dan l-isfond, din il-proposta tagħmel użu mill-parir dwar l-MSY, fejn huwa disponibbli. F'konformità mal-ghanijiet tal-Politika Komuni tas-Sajd, fejn it-TACs huma proposti abbażi tal-parir dwar l-MSY, it-TAC jikkorrispondi għal-livell li, skont dak il-parir, jiżgura li jinkiseb l-ghan tal-MSY fl-2015. Dan l-approċċ isegwi l-prinċipji ppreżentati fil-Komunikazzjoni dwar l-Opportunitajiet tas-Sajd għall-2015.

Għall-istokkijiet b'dejta limitata, il-korpi konsultattivi xjentifiċi joħorġu rakkomandazzjonijiet dwar jekk il-qabdiet għandhomx jitnaqqsu, jibqgħu stabbli jew tiġi permessa żieda. F'ħafna każijiet, il-parir tal-ICES ipprova gwida kwantitattiva dwar varjazzjonijiet bħal dawn, abbażi tal-metodoloġija tagħhom ta' bidla massima fil-qabdiet ta' 20 % 'l fuq jew 'l isfel minn sena għall-oħra, għal raġunijiet ta' prekawzjoni. Din il-gwida ntuzat biex jiġu stabbiliti t-TACs proposti. Fejn m'hemm l-ebda parir xjentifiku, gie segwit l-approċċ ta' prekawzjoni, li jfisser tnaqqis ta' prekawzjoni fit-TACs ta' 20 %.

Għal xi stokkijiet (l-aktar għall-istokkijiet mifruxin sew, il-klieb il-baħar u r-raja), il-parir se jinhareġ fil-ħarifa. Din il-proposta se jkollha bżonn tiġi aġġornata kif xieraq hekk kif jasal dak

il-parir. Fl-ahhar nett, kif imsemmi hawn fuq, għal ċerti stokkijiet il-parir jintuża għall-fini tal-implimentazzjoni tal-pjanijiet ta' ġestjoni.

L-STECEF jikkonferma l-pariri mogħtija mill-ICES u, f'ċerti każijiet, żviluppahom aktar.

Mezzi użati biex il-parir tal-esperti jkun disponibbli għall-pubbliku

Ir-rapporti kollha tal-STECEF huma disponibbli fuq il-websajt tad-DĠ MARE. Ir-rapporti kollha tal-ICES huma disponibbli fuq il-websajt tiegħu.

Il-valutazzjoni tal-impatt

Il-kamp ta' applikazzjoni tar-Regolament dwar l-opportunitajiet tas-sajd huwa ċirkoskritt bl-Artikolu 43(3) tat-Trattat.

L-Unjoni adottat għadd ta' pjanijiet ta' ġestjoni pluriennali għal stokkijiet ta' importanza ekonomika ewlenija, fosthom għall-merluzz, il-bakkaljaw, il-lingwata, il-barbun tat-tbajja', l-iskampu u oħrajn. Qabel jiġu adottati, pjanijiet bħal dawn huma soġġetti għar-rekwiżit ta' valutazzjoni tal-impatt. Ladarba jkun fis-seħh, huma jistabbilixxu l-livelli tat-TACs u tal-isforz li jridu jiġu ffissati għal dik is-sena partikolari sabiex jintlahqu l-għanijiet tagħhom fit-tul. Il-Kummissjoni hija marbuta li tagħmel il-proposti tagħha għat-TACs skont dawn il-pjanijiet sakemm dawn jibqgħu validi u fis-seħh. Minhabba f'hekk, hafna mill-opportunitajiet ta' sajd kruċjali inklużi fil-proposta huma r-riżultat tal-valutazzjoni tal-impatt speċifika mwettqa għall-pjan li fuqha huma bbażati.

Għall-bqija, u minkejja l-fatt li l-pjanijiet pluriennali jistgħu ma jkunux fis-seħh, il-proposta tfittex li tevita approċċi fuq żmien qasir billi tiffavorixxi deċiżjonijiet ta' sostenibbiltà fit-tul, filwaqt li jitqiesu l-inizjattivi tal-partijiet interessati u tal-ACs jekk ikunu ġew riveduti b'mod pożittiv mill-ICES u/jew mill-STECEF. Barra minn hekk, il-proposta ta' riforma tal-PKS tal-Kummissjoni kienet żviluppata kif dovut fuq il-bażi ta' valutazzjoni tal-impatt (SEC(2011) 891) li fil-kuntest tagħha ġie analizzat l-għan tal-MSY. Il-konkluzjonijiet tagħha identifkaw dan l-għan bħala kundizzjoni neċessarja biex tinkiseb is-sostenibbiltà ambjentali, ekonomika u soċjali. Il-koleġizlaturi aċċettaw ir-raġunament sottostanti tal-proposta ta' riforma tal-Kummissjoni u lahqqu ftehim politiku f'Gunju li għadda, fejn il-mira tal-MSY issa hija esplicita u vinkolanti.

Fir-rigward tal-opportunitajiet tas-sajd u l-istokkijiet tal-RFMO li huma maqsumin ma' pajjizi terzi, essenzjalment din il-proposta tittrasponi miżuri miftiehma fuq livell internazzjonali. Kull element rilevanti biex jiġu vvalutati l-impatti possibbli tal-opportunitajiet tas-sajd huwa ttrattat fil-fażi ta' preparazzjoni u tat-twettiq tan-negozjati internazzjonali li fil-qafas tagħhom huma miftiehma l-opportunitajiet tas-sajd tal-Unjoni mal-partijiet terzi.

3. L-ELEMENTI LEGALI TAL-PROPOSTA

Il-bażi legali

Il-bażi legali ta' din il-proposta hija l-Artikolu 43(3) tat-Trattat dwar il-Funzjonament tal-Unjoni Ewropea.

L-obbligi tal-Unjoni għall-isfruttar sostenibbli tar-riżorsi akkwatiċi hajjin jirriżultaw mill-obbligi stipulati fl-Artikolu 2 tar-regolament bażiku tal-PKS.

Is-sommarju tal-proposta

Il-proposta tistabbilixxi l-limitazzjonijiet tal-qbid u tal-isforz applikabbli għas-sajd tal-Unjoni sabiex jinkiseb l-għan tal-PKS li jkun żgurat sajd f'livelli li huma sostenibbli f'termini ambjentali, ekonomiċi u soċjali.

L-applikazzjoni

Id-dispożizzjonijiet fil-qasam tal-proposta huma applikabbli sal-31 ta' Diċembru 2015, bl-eċċezzjoni ta' ċerti dispożizzjonijiet dwar il-limitazzjonijiet tal-isforz, li huma applikabbli sal-31 ta' Jannar 2016, u ċerti TACs b'ċikli stagjonali speċifiċi jew li jirriżultaw minn karatteristiċi stagjonali speċifiċi tal-istokkijiet tar-RFMO.

Il-prinċipju tas-sussidjarjetà

Il-proposta taqa' taht il-kompetenza esklużiva tal-Unjoni, kif imsemmi fl-Artikolu 3(1)(d) tat-Trattat. Għalhekk, il-prinċipju tas-sussidjarjetà ma japplikax.

Il-prinċipju tal-proporzjonalità

Il-proposta hija konformi mal-prinċipju tal-proporzjonalità għar-raġuni li ġejja: il-PKS hija politika komuni. Skont l-Artikolu 43(3) tat-Trattat, l-adozzjoni ta' miżuri dwar l-iffissar u l-allokazzjoni tal-opportunitajiet tas-sajd hija r-responsabbiltà tal-Kunsill.

Ir-Regolament tal-Kunsill propost jalloka l-opportunitajiet tas-sajd lill-Istati Membri. B'kunsiderazzjoni għall-Artikoli 16 u 17 tar-Regolament (KE) Nru 1380/2013, l-Istati Membri mbagħad, min-naha tagħhom, jipproċedu biex jallokaw opportunitajiet bħal dawn fost ir-regġuni jew l-operaturi kif iħossu li jkun xieraq. Għalhekk, l-Istati Membri għandhom spazju kemm iridu biex jimmanuvraw dwar deċiżjonijiet relatati mal-mudell soċjali/ekonomiku tal-għażla tagħhom biex jisfruttaw l-opportunitajiet tas-sajd allokatilhom.

Il-proposta ma għandha l-ebda implikazzjoni finanzjarja ġdida għall-Istati Membri. Dan ir-Regolament jiġi adottat mill-Kunsill kull sena, u l-mezzi pubbliċi u privati biex jiġi implimentat diġà jeżistu.

L-għażla tal-istrumenti

L-istrument li qed jiġi propost: regolament.

L-obbligu tal-hatt l-art introdott bir-Regolament (UE) Nru 1389/2013

Ir-regolament bażiku l-ġdid tal-PKS (ir-Regolament (UE) Nru 1380/2013) daħal fis-seħh fl-2014; l-obbligu tal-hatt l-art li dan ir-regolament daħhal se jibda jkun applikabbli b'mod progressiv mill-2015 sal-2019. Fl-2019, l-istokkijiet kollha taht TAC għandhom ikunu skont l-obbligu tal-hatt l-art.

Madankollu, matul il-perjodu tranzitorju, hut taht it-TACs għandu jinhatt l-art biss jekk jinqabad (jew fil-mira jew bħala qabda inċidentali) f'sajd għal ċerti speċijiet f'ċerti oqsma.

Madankollu, il-kunċetti ta' stokk taht it-TAC u tas-sajd ma jaqblux. Dan huwa għaliex, għall-istokkijiet tal-Atlantiku u tal-Baħar tat-Tramuntana skont dan ir-Regolament, il-qabdiet se jkunu soġġetti għall-obbligu tal-hatt l-art biss jekk jinqabdu f'sajd għal skopijiet industrijali u f'sajd għall-kavall, l-aringi, is-sawrell, l-istokkafixx, il-minfah, l-inċova, l-argentina silus, il-

laċċa kaħla, is-sardin, it-tonn, il-pixxispad, l-alonga, it-tonn għajnu kbira, il-marlin blu u abjad³.

Barra minn hekk, bl-introduzzjoni tal-obbligu tal-ħatt l-art, skont l-Artikolu 16(2) tar-Regolament (UE) Nru 1380/2013, l-opportunitajiet tas-sajd proposti għandhom jirriflettu l-bidla minn ammont jinħatt l-art għal ammont maqbud. Dan isir abbażi tal-parir xjentifiku mogħti għall-istokkijiet tal-ħut fl-attivitajiet tas-sajd imsemmija fl-Artikolu 15(1) tar-regolament bażiku tal-PKS. L-opportunitajiet tas-sajd għandhom jiġu ffixxati wkoll skont l-Artikoli 16(1) (li jirreferi għall-prinċipju tal-istabbiltà relattiva) u 16(4) (li jirreferi għall-għanijiet tal-Politika Komuni tas-Sajd u r-regoli previsti għall-pjanijiet pluriennali).

L-obbligu tal-ħatt l-art għandu impatt dirett fuq l-għanijiet ta' konservazzjoni għal għadd ta' TACs fl-opportunitajiet tas-sajd proposti. Dawn huma t-TACs għall-elażmobranki fi stat fqir ta' konservazzjoni, jiġifieri, il-klieb il-baħar, ir-rebekkini u r-raj; dawn ġew iffixxati 0 għal hafna snin sabiex ikun evitat li dawn l-ispeċijiet jiġi mmirati fiż-żoni tagħhom. Minbarra 0 TACs, id-dispożizzjonijiet speċifiċi marbuta mal-entrati tat-TAC sfurzew l-abbandunar immedjat tagħhom minħabba sopravivenza għolja tagħhom. Il-ħatt l-art tagħhom iżidilhom r-rati ta' mortalità. Wara konsultazzjoni mal-esperti mill-Istati Membri li saret fil-31 ta' Lulju 2014, kien hemm appoġġ għall-idea li dawn l-ispeċijiet, fl-oqsma koperti miit-TACs, jingħaqdu mal-lista pprojbita ta' l-ispeċijiet tar-regolament dwar l-opportunitajiet tas-sajd. Dan l-approċċ rifless fir-regolament propost: l-obbligu tar-rilaxx, u allura l-livell ta' konservazzjoni li jggarantixxi, jinżamm minħabba li l-ispeċijiet ipprojbiti ma jistgħux jinħattu l-art. Ir-Regolament 1380/2013 jeżenta b'mod dirett l-ispeċijiet ipprojbiti mill-obbligu tal-ħatt l-art permezz tal-Artikolu 15(4)(a).

Fl-aħħar nett, għandhom jiġu kkunsidrati r-rabtiet bejn ir-regolament bażiku l-ġdid tal-PKS u r-Regolament tal-Kunsill (KE) Nru 847/96. Dan tal-aħħar jistabbilixxi kundizzjonijiet addizzjonali għall-ġestjoni minn sena għal sena tat-TACs, li jinkludu dispożizzjonijiet dwar il-flessibbiltà skont l-Artikoli 3 u 4 għall-istokkijiet prekawżjonali u analitiċi rispettivament. Skont l-Artikolu 2 tiegħu, meta jiġu stabbiliti t-TACs, il-Kunsill għandu jiddeċiedi liema huma l-istokkijiet li għalihom ma japplikawx l-Artikoli 3 u 4, b'mod partikolari abbażi tal-istatus bijoloġiku tal-istokkijiet. Fi żmien aktar riċenti, iddaħħal il-mekkaniżmu ta' flessibbiltà bl-Artikolu 15(9) tar-Regolament (UE) Nru 1380/2013. Għalhekk, sabiex tiġi evitata l-flessibbiltà eċċessiva li ddgħajef il-prinċipju tal-isfruttament razżjonali u responsabbli tar-riżorsi bijoloġiċi ħajjin tal-baħar u tfixxkel il-ksib tal-għanijiet tal-Politika Komuni tas-Sajd, għandu jiġi eċċarat li l-Artikoli 3 u 4 tar-Regolament (KE) Nru 847/96 ma jistgħux japplikaw flimkien mal-flessibbiltà minn sena għal sena prevista fl-Artikolu 15(9) tar-Regolament 1380/2013.

4. INFORMAZZJONI ADDIZZJONALI

Is-simplifikazzjoni

Il-proposta tipprovdi għas-simplifikazzjoni tal-proċeduri amministrattivi għall-awtoritajiet pubbliċi (tal-Unjoni jew nazzjonali), b'mod partikolari fir-rigward tar-rekwiżiti marbuta mal-ġestjoni tal-isforzi.

³ L-Artikolu 15(1)(a) tar-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

Il-klawżola ta' analiżi/reviżjoni/sunset

Il-proposta tirrigwarda Regolament annwali għall-2015 u għalhekk ma tinkludix klawżola ta' reviżjoni.

Spjegazzjoni ddettaljata tal-proposta

Din il-proposta hija limitata għall-iffissar u l-allokazzjoni tal-opportunitajiet tas-sajd u tal-kundizzjonijiet li huma marbutin b'mod funzjonali mal-użu ta' dawk l-opportunitajiet.

F'termini tax-xejriet attwali li qed naraw fl-evoluzzjoni tal-istokkijiet, jistgħu jiġu enfasizzati l-każijiet li ġejjin:

L-ilmijiet Iberiċi

Minn naħa, il-bijomassa tal-paetrika qed tiżdied u l-istokk huwa sfruttat f'livelli sostenibbli. Min-naħa l-oħra, l-istokk tal-megrim iddeterjora u diversi unitajiet funzjonali tal-iskampu jibqgħu kompletament eżawriti. Fir-rigward il-merluzz, il-bijomassa qed tkompli tiżdied, minkejja l-pressjoni tas-sajd baqa' għoli li, skont il-pjan ta' ġestjoni rilevanti, tirriżulta f'tnaqqis żgħir fit-TAC u fl-isforz tat-tnaqqis korrispondenti.

Il-Bajja ta' Biscay

L-istat tal-istokk tal-lingwata qed jiddeterjora. Matul l-aħħar snin ix-xjenzjati rrakkomandaw tnaqqis tat-TAC. Fl-2013, l-ICES ikkunsidra miżuri ta' ġestjoni fit-tul ta' prekawzjoni mressqa mill-partijiet interessati. It-TAC tal-2014 huwa bbażat fuq dawk il-miżuri maħsuba biex iżommu t-TAC kostanti filwaqt li gradwalment tonqos il-mortalità mis-sajd għal livelli sostenibbli. Minhabba li f'dawn l-aħħar snin il-mortalità mis-sajd żdiedet, it-TAC għandu jitnaqqas fl-2015.

Il-Baħar Ċeltiku u l-Kanal Ingliż

Il-livelli għoljin ta' hut skartat huma problema persistenti f'dan il-qasam, kemm fis-sajd tal-hut abjad kif ukoll fis-sajd tal-pixxiċatt. Għaldaqstant, il-parir xjentifiku jitlob għal tnaqqis sinifikanti fit-TACs, pereżempju, għall-bakkaljaw u l-merluzz tal-linja sewda. Fir-rigward tal-lingwata fil-Kanal Ingliż tal-Lvant, għandha tinghata l-prijorità lill-implimentazzjoni ta' miżuri urgenti biex jiġi rkuprat l-istokk: reklutaġġ kien baxx f'dawn l-aħħar sentejn u l-vijabilità fit-tul tas-sajd hija f'riskju.

Il-Punent tal-Iskozja

Bħala riżultat tal-parametru referenzjarju tal-ICES għall-merluzz tal-linja sewda fl-2014, l-istokk tal-merluzz tal-linja sewda fil-Punent tal-Iskozja (iż-żoni Vb u VIa tal-ICES) huma kkunsidrati bħala parti mill-istokk bijoloġiku eżaminat fis-żoni III u IV tal-ICES. Għalhekk, qed jinghata parir wiehed għal dawn iż-żoni kollha. It-TAC għandu jibqa' "*pro memoria*" (pm) fir-regolament propost filwaqt li jiġu determinati allokazzjonijiet xierqa għall-Istati Membri. Dwar il-bakkaljaw u l-merlangu, dawn jibqgħu f'kundizzjoni fqira bl-iskartar tagħhom għadu madwar 70 % għaž-żewġ speċijiet. Is-sitwazzjoni tista' tmur għall-aġar bil-parir dwar l-iskampu, li se jkun rilaxxat fil-ħarifa: l-iskartar tal-hut abjad jorigina l-aktar f'dan is-sajd tal-aħħar. Sa issa, l-impenji magħmula fir-rigward ta' miżuri ta' selettività ma kellhom l-ebda impatt evidenti: L-ICES ma kienx kapaċi jidentifika xi bidla fil-mortalità bħala riżultat ta' dawn il-miżuri.

Il-Baħar Irlandiż

Il-bakkaljaw u l-merlangu jibqgħu f'kundizzjoni fqira, minkejja li is-selettività għall-flotta tal-iskampu tidher li tat xi riżultati għal dawk iż-żewġ stokkijiet; minkejja dan, il-parir tal-ICES hawn jidentifika skartar għoli. Il-lingwata tibqa' mistada żżejjed u tinsab fl-aktar bijomassa ta' stokk riproduttiv baxxa registrata; l-isfruttament għandu jibqa' f'livell baxx. Għall-kuntrarju, il-barbun tat-tbajja' ma jintużax biżżejjed u huwa skartat ħafna, iżda l-istokk baqa' stabbli.

Il-Kattegat

Fir-rigward tal-istokkijiet tal-bakkaljaw fil-Kattegat, il-parir għall-2015 huwa simili għall-parir li nġhata fl-2014, jiġifieri li abbażi tal-konsiderazzjonijiet ta' prekawzjoni ma għandu jkun hemm l-ebda sajd dirett ta' dan l-ispeċi f'din iż-żona, u l-qabdiet inċidentali u l-hut skartat għandhom jiġu mminimizzati. L-ICES jinsisti b'mod partikolari dwar il-bżonn li tittejjeb is-selettività bħala kwistjoni ta' urgenza: l-estimi għall-hut skartat fl-2013 kienu l-ogħla registrati mill-1997.

Il-Baħar tat-Tramuntana

L-istokkijiet tal-bakkaljaw, il-merluzz tal-linja sewda, il-merlangu, il-pollakkju iswed, il-barbun tat-tbajja', il-kavalli u l-aringi fil-Baħar tat-Tramuntana huma ġestiti b'mod kongunt man-Norveġja, għalhekk it-TACs u l-allokazzjonijiet tal-kwoti se jiġu ffissati wara konsultazzjonijiet bejn l-UE u n-Norveġja f'Novembru u Diċembru. Minn dawn l-istokkijiet, il-bakkaljaw ikompli jirkupra, iżda bil-mod ħafna. Il-merlangu u l-pollakkju iswed it-tnejn qed jonqsu, bil-bijomassa tal-pollakkju iswed jaqa' taħt il-limiti ta' prekawzjoni f'dawn l-aħħar tliet snin. Il-merluzz tal-linja sewda għadu stabbli, b'mortalità mis-sajd inqas mil-livelli tal-MSY, iżda b'reklutaġġ fqir f'dawn l-aħħar snin. L-istokk tal-barbun tat-tbajja' qed jizdied, u issa ġie rreġistrat fl-ogħla livelli. Dwar l-istokkijiet li mhumiex kondivizi man-Norveġja u li l-livelli tagħhom tat-TAC huma diġà speċifikati f'din il-proposta, l-istokk tal-lingwata qed tiżdied bil-mod, għalkemm il-mortalità mis-sajd hija kemxejn oghla mill-livelli tal-MSY, u għalhekk il-pjan ta' ġestjoni applikabbli jitlob għal tnaqqis żgħir fit-TAC. L-istokkijiet tal-iskampu fil-Baħar tat-Tramuntana juru zieda globali.

Proposta għal

REGOLAMENT TAL-KUNSILL

li jiffissa għall-2015 l-opportunitajiet tas-sajd għal ċerti stokkijiet ta' hut u gruppi ta' stokkijiet ta' hut, applikabbli fl-ilmijiet tal-Unjoni u, għal bastimenti tal-Unjoni, f'ċerti ilmijiet mhux tal-Unjoni u jhassar ir-Regolament tal-Kunsill (UE) Nru 779/2014

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 43(3) tat-Trattat jipprevedi li l-Kunsill, fuq proposta tal-Kummissjoni, għandu jadotta miżuri dwar l-iffissar u l-allokazzjoni tal-opportunitajiet tas-sajd.
- (2) Ir-Regolament (UE) Nru 1380/2013 tal-Parlament Ewropew u tal-Kunsill⁴ jesigi li jiġu adottati miżuri ta' konservazzjoni filwaqt li jittiehed kont tal-pariri xjentifiċi, tekniċi u ekonomiċi disponibbli, inklużi, fejn ikunu rilevanti, rapporti mfassla mill-Kumitat Xjentifiku, Tekniku u Ekonomiku għas-Sajd (STECF).
- (3) Il-Kunsill għandu r-responsabbiltà li jadotta miżuri dwar l-iffissar u l-allokazzjoni tal-opportunitajiet tas-sajd, inklużi, kif inhu xieraq, ċerti kundizzjonijiet li huma funzjonalment marbuta magħhom. Skont l-Artikolu 16(1) u (4) tar-Regolament (UE) Nru 1380/2013, l-opportunitajiet tas-sajd għandhom jiġu allokati lill-Istati Membri b'tali mod li tiġi żgurata l-istabbiltà relattiva tal-attivitajiet tas-sajd ta' kull Stat Membru għal kull stokk ta' hut jew tas-sajd u skont l-għanijiet tal-Politika Komuni tas-Sajd stabbiliti fl-Artikolu 2(2) tal-istess Regolament.
- (4) Għalhekk, il-qabda totali permessibbli (TACs) għandha tiġi stabbilita, f'konformità mar-Regolament (UE) Nru 1380/2013, abbażi tal-parir xjentifiku disponibbli, filwaqt li jitqiesu l-aspetti bijoloġiċi u soċjoekonomiċi u filwaqt li jiġi żgurat trattament ġust bejn is-setturi tas-sajd, kif ukoll fid-dawl tal-opinjonijiet espressi waqt il-konsultazzjoni mal-partijiet interessati, b'mod partikolari fil-laqgħat tal-Kunsilli Konsultattivi.
- (5) L-obbligu tal-hatt l-art imsemmi fl-Artikolu 15(1) tar-Regolament (UE) Nru 1380/2013 għandu jiġi introdott abbażi ta' kull attività tas-sajd individwali. Fir-

⁴ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

regjun kopert b'dan ir-regolament, meta żona tas-sajd taqa' taht l-obbligu tal-hatt l-art, l-ispeċijiet kollha f'dak is-sajd sugġett għal limiti tal-qbid għandhom jinhattu l-art. Mill-1 ta' Jannar 2015, l-obbligu tal-hatt l-art għandu japplika għas-sajd pelagiku zghir (jigifieri, is-sajd għall-kavall, l-aringa, is-sawrell, l-istokkafixx, il-minfah, l-inċova, l-argentina silus, is-sardin u l-laċċa kaħla), għas-sajd pelagiku kbir (jigifieri, is-sajd għat-tonn, il-pixxispad, l-along, it-tonn għajnu kbira, u l-marlin blu u abjad), għas-sajd għal skopijiet industrijali (pereżempju, is-sajd għall-kapelin, iċ-ċiċċirell u n-Norwegian pout). L-Artikolu 16(2) ta' dak ir-Regolament jipprovdli li, meta jiddaħhal l-obbligu tal-hatt l-art fir-rigward tal-istokk tas-sajd, l-opportunitajiet tas-sajd iridu jiġu stabbiliti billi tiġi kkunsidrata l-bidla minn iffissar ta' opportunitajiet tas-sajd li jirriflettu l-hatt l-art għal iffissar ta' opportunitajiet tas-sajd li jirriflettu l-qabdiet.

- (6) Għal xi snin, ċerti TACs għall-istokkijiet tal-elazmobranki (rebekkini, klieb il-baħar, rajja) ġew stabbiliti bħala 0, b'dispożizzjoni relatata li tistabbilixxi obbligu li jinhelsu minnufih il-qabdiet aċċidentali. Ir-raġuni għal dan it-trattament speċifiku hija li dawn l-istokkijiet huma fi stat ta' konservazzjoni fqira u, minhabba r-rati ta' sopravivenza għolja tagħhom, l-iskartar mhux se jhassrilhom ir-rati tal-mortalità mis-sajd; il-ħut skartat jitqies bħala ta' benefiċċju għall-konservazzjoni ta' dawn l-ispeċijiet. Mill-1 ta' Jannar 2015, madankollu, il-qabdiet ta' dawn l-ispeċijiet f'sajd pelagiku se jkollu jinhatt, sakemm dawn ma jkunux koperti minn xi derogi mill-obbligu tal-hatt l-art prevista fl-Artikolu 15 tar-Regolament (UE) Nru 1380/2013. L-Artikolu 15(4)(a) ta' dak ir-Regolament jippermetti derogi bħal dawn għall-ispeċijiet li għalihom is-sajd huwa pprojbit u li huma identifikati bħala tali f'att legali tal-Unjoni adottat fil-qasam tal-Politika Komuni tas-Sajd. Għalhekk, ikun xieraq li jiġi pprojbit is-sajd għal dawn l-ispeċijiet fiż-żoni konċernati.
- (7) F'dawn l-aħħar snin, it-TAC għall-inċova fil-Bajja ta' Biscay ġiet stabbilita f'Regolament separat dwar l-opportunitajiet tas-sajd validu mill-1 ta' Lulju ta' sena waħda sat-30 ta' Ġunju tas-sena ta' wara. Fl-2014, l-STEFCF ikkonkluda li bidla fil-perijodu ta' ġestjoni għal sena normali kalendarja (minn Jannar sa Diċembru) tnaqqas b'mod konsiderevoli r-riskji ta' konservazzjoni għal dan l-istokk. Wara konsultazzjonijiet ma' Spanja, Franza u l-Kunsill Konsultattiv tal-Ilmijiet tal-Lbiċ (SWWAC), il-bidla proposta mill-STEFCF ġiet ezaminata b'mod pozittiv. Fuq din il-bażi, huwa xieraq li jiġi revokat ir-Regolament tal-Kunsill (UE) Nru 779/2014⁵ u tiġi introdotta TAC għall-istokk tal-inċova fil-Bajja ta' Biscay għall-2015 f'dan ir-Regolament.
- (8) Barra minn hekk, skont l-Artikolu 16(4) tar-Regolament (UE) Nru 1380/2013, għal stokkijiet soġġetti għal pjanijiet pluriennali speċifiċi, it-TACs għandhom ikunu stabbiliti f'konformità mar-regoli stipulati f'dawk il-pjanijiet. Konsegwentement, it-TACs għall-istokkijiet tal-merluzz tan-Nofsinhar u tal-iskampu, tal-lingwata fil-Kanal tal-Punent, tal-barbun tat-tbajja' u tal-lingwata fil-Baħar tat-Tramuntana, tal-aringa fil-Punent tal-Iskozja, tal-bakkaljaw fil-Kattegat, fil-Punent tal-Iskozja, fil-Baħar Irlandiż, fil-Baħar tat-Tramuntana, fi Skagerrak u l-Kanal tal-Lvant u tat-tonn fil-Lvant tal-Atlantiku u fil-Mediterran għandhom ikunu stabbiliti f'konformità mar-regoli stipulati fir-Regolamenti tal-Kunsill (KE) Nru 2166/2005⁶, (KE) Nru 509/2007⁷, (KE) Nru

⁵ Ir-Regolament tal-Kunsill (UE) Nru 779/2014 tas-17 ta' Lulju 2014 li jiffissa l-opportunitajiet tas-sajd għall-inċova fil-Bajja ta' Biscay għall-istaġun tas-sajd 2014/15 (ĠU L 212, 18.07.2014, p. 1).

⁶ Ir-Regolament tal-Kunsill (KE) Nru 2166/2005 tal-20 ta' Diċembru 2005 li jistabbilixxi miżuri għall-irkupru tal-istokkijiet tal-merluzz tan-Nofsinhar u l-awwista Norveġiża fil-Baħar tal-Kantabrija u l-peniżola tal-Iberja tal-Punent u li jemenda r-Regolament (KE) Nru 850/98 għall-konservazzjoni tar-

676/2007⁸, (KE) Nru 1300/2008⁹, (KE) Nru 1342/2008¹⁰ (il-"Pjan dwar il-Merluzz") u (KE) Nru 302/2009¹¹.

- (9) Madankollu, fir-rigward tal-istokkijiet tal-merluzz tat-Tramuntana (ir-Regolament tal-Kunsill (KE) Nru 811/2004¹²) u l-lingwata fil-Bajja ta' Biscay (ir-Regolament tal-Kunsill (KE) Nru 388/2006¹³), il-miri minimi tal-pjanijiet rilevanti ta' rkupru u ġestjoni ntlahqu u għalhekk, huwa xieraq li jiġi segwit il-parir xjentifiku pprovdut sabiex jinkisbu u jinżammu t-TACs fil-livelli tar-rendiment massimu sostenibbli, skont kif ikun il-każ.
- (10) Għal stokkijiet li għalihom m'hemmx biżżejjed dejta jew li d-dejta li hemm dwarhom mhijiex affidabbli sabiex jiġu pprovduti stimi tad-daqs tal-istokk, il-miżuri ta' ġestjoni u l-livelli tat-TAC għandhom isegwu l-approċċ ta' prekawzjoni għall-ġestjoni tas-sajd kif iddefinit fl-Artikolu 4(1)(8) tar-Regolament tal-Kunsill (KE) Nru 1380/2013, filwaqt li jitqiesu fatturi speċifiċi għall-istokk, inkluzi, b'mod partikolari, informazzjoni disponibbli dwar ix-xejriet tal-istokk u kunsiderazzjonijiet ta' sajd imħallat.
- (11) Ir-Regolament tal-Kunsill (KE) Nru 847/96¹⁴ dahhal kundizzjonijiet addizzjonali għall-ġestjoni minn sena għal sena tat-TACs, li jinkludu dispożizzjonijiet dwar il-flessibbiltà skont l-Artikoli 3 u 4 għall-istokkijiet prekawzjonali u analitiċi rispettivament. Skont l-Artikolu 2 ta' dak ir-Regolament, meta jiġu stabbiliti t-TACs, il-Kunsill għandu jiddeċiedi liema huma l-istokkijiet li għalihom ma japplikawx l-Artikoli 3 u 4, b'mod partikolari abbażi tal-istatus bijoloġiku tal-istokkijiet. Fi żmien aktar riċenti, iddahhal il-mekkaniżmu ta' flessibbiltà għall-istokkijiet kollha koperti bl-obbligu tal-hatt l-art mill-Artikolu 15(9) tar-Regolament (UE) Nru 1380/2013. Għalhekk, sabiex tiġi evitata l-flessibilità eċċessiva, li tista' ddgħajef l-għanijiet tal-konservazzjoni stabbiliti fil-Politika Komuni tas-Sajd, u sabiex jiġu evitati impatti negattivi fuq l-istat bijoloġiku tal-istokkijiet, l-Artikoli 3 u 4 tar-Regolament (KE) Nru 847/96 jistgħu japplikaw għat-TACs biss meta l-Istati Membri ma jużawx il-

riżorsi tas-sajd permezz ta' miżuri tekniċi għall-protezzjoni ta' speċi żgħar ta' hlejjaq tal-baħar (ĠU L 345, 28.12.2005, p. 5).

⁷ Ir-Regolament tal-Kunsill (KE) Nru 509/2007 tas-7 ta' Mejju 2007 li jistabbilixxi pjan pluriennali għall-isfruttament sostenibbli tal-ħażniet tal-lingwata fil-Fliegu tal-Punent (ĠU L 122, 11.5.2007, p. 7).

⁸ Ir-Regolament tal-Kunsill (KE) Nru 676/2007 tas-11 ta' Ġunju 2007 li jistabbilixxi pjan pluriennali għas-sajd li jisfrutta l-ħażniet tal-barbun tat-tbajja u tal-lingwata fil-Baħar tat-Tramuntana (ĠU L 157, 19.6.2007, p. 1).

⁹ Ir-Regolament tal-Kunsill (KE) Nru 1300/2008 tat-18 ta' Diċembru 2008 li jistabbilixxi pjan pluriennali għall-istokk ta' aringi li jinsab fil-Punent tal-Iskozja u għas-sajd li jisfrutta dak l-istokk (ĠU L 344, 20.12.2008, p. 6).

¹⁰ Ir-Regolament tal-Kunsill (KE) Nru 1342/2008 tat-18 ta' Diċembru 2008 li jistabbilixxi pjan għal perjodu fit-tul għall-istokkijiet tal-merluzz u għas-sajd li jisfrutta daww l-istokkijiet u li jhassar ir-Regolament (KE) Nru 423/2004 (ĠU L 348, 24.12.2008, p. 20).

¹¹ Ir-Regolament tal-Kunsill (KE) Nru 302/2009 tas-6 ta' April 2009 dwar pjan pluriennali għall-irkupru tat-tonn fil-Lvant tal-Atlantiku u fil-Mediterran, li jemenda r-Regolament (KE) Nru 43/2009 u li jhassar ir-Regolament (KE) Nru 1559/2007 (ĠU L 96, 15.4.2009, p. 1).

¹² Ir-Regolament tal-Kunsill (KE) Nru 811/2004 tal-21 ta' April 2004 li jistabbilixxi l-miżuri għall-irkupru tal-ħażna ta' marlozz tat-Tramuntana (ĠU L 150, 30.4.2004, p. 1).

¹³ Ir-Regolament tal-Kunsill (KE) Nru 388/2006 tat-23 ta' Frar 2006 li jistabbilixxi pjan pluriennali għall-isfruttament sostenibbli ta' stokkijiet tal-lingwata fil-Bajja ta' Biskajja (ĠU L 65, 7.3.2006, p. 1).

¹⁴ Ir-Regolament tal-Kunsill (KE) Nru 847/96 tas-6 ta' Mejju 1996 li jintroduci kundizzjonijiet addizzjonali għal tmexxija minn sena għal sena tat-TAC u l-kwoti (ĠU L 115, 9.5.1996, p. 3.)

flessibilità minn sena għal sena stipulata fl-Artikolu 15(9) tar-Regolament (UE) Nru 1380/2013.

- (12) Fejn TAC relatata ma' stokk tkun allokata lil Stat Membru wiehed biss, huwa xieraq li dak l-Istat Membru jingħata s-setgħa jistabbilixxi l-livell ta' dik it-TAC skont l-Artikolu 2(1) tat-Trattat. Għandhom isiru dispożizzjonijiet biex ikun żgurat li, meta jkun qed jiffissa dak il-livell tat-TAC, l-Istat Membru kkonċernat jaġixxi b'mod li jkun totalment konsistenti mal-prinċipji u r-regoli tal-Politika Komuni tas-Sajd.
- (13) F'Ġunju 2014, il-Kunsill Internazzjonali għall-Esplorazzjoni tal-Baħar (ICES) hareġ parir xjentifiku dwar l-istokk tal-ispnott fl-Atlantiku tal-Grigal u kkonferma li dan l-istokk ilu juri tnaqqis rapidu sa mill-2012. Barra minn hekk, l-STEFC vvaluta l-protezzjoni tal-ispnott b'miżuri nazzjonali fis-sehħ u, b'mod ġenerali, qieshom bħala mhux effettivi. L-ispnott huwa speċi li jdum ma jimmatura u jikber bil-mod, u li l-mortalità mis-sajd tiegħu attwalment huwa erba' darbiet oghla mil-livelli tar-rendiment massimu sostenibbli (MSY). Għalhekk huwa xieraq li jiġu stabbiliti l-opportunitajiet tas-sajd għal dan l-istokk fil-forma tal-limiti tal-isforz tas-sajd u tal-qbid li għandhom jimmiraw is-sorsi prinċipali tal-mortalità mis-sajd, jiġifieri tat-tkarkir pelagiku u s-sajd rikreattiv.
- (14) Jehtieg li jiġu stabbiliti l-limiti massimi tal-isforz tas-sajd permessi għall-2015 skont l-Artikolu 8 tar-Regolament (KE) Nru 2166/2005, l-Artikolu 5 tar-Regolament (KE) Nru 509/2007, l-Artikolu 9 tar-Regolament (KE) Nru 676/2007, l-Artikoli 11 u 12 tar-Regolament (KE) Nru 1342/2008, u l-Artikoli 5 u 9 tar-Regolament 302/2009, filwaqt li jitqies ir-Regolament tal-Kunsill (KE) Nru 754/2009¹⁵.
- (15) Fid-dawl ta' hafna mill-pariri xjentifiċi l-aktar reċenti mill-Kunsill Internazzjonali għall-Esplorazzjoni tal-Baħar (ICES) u skont l-impenji internazzjonali fil-kuntest tal-Konvenzjoni tas-Sajd tal-Atlantiku tal-Grigal (NEAFC), huwa mehtieg li l-isforz tas-sajd għal ċerti tipi ta' speċijiet tal-baħar fond ikun limitat.
- (16) Għal ċerti speċijiet, bħal ċerti speċijiet ta' klieb il-baħar, anke attività limitata tas-sajd tista' twassal għal riskju serju għall-konservazzjoni tagħhom. Għalhekk, l-opportunitajiet tas-sajd għal speċijiet bħal dawn għandhom ikunu ristretti bis-shiħ permezz ta' projbizzjoni ġenerali tas-sajd għal dawk l-ispeċijiet.
- (17) L-użu tal-opportunitajiet tas-sajd disponibbli għall-bastimenti tal-UE stabbiliti f'dan ir-Regolament huwa suġġett għar-Regolament tal-Kunsill (KE) Nru 1224/2009¹⁶, u b'mod partikolari għall-Artikoli 33 u 34 ta' dak ir-Regolament, fir-rigward tar-registrazzjoni tal-qabdiet u tal-isforz tas-sajd u n-notifika tad-dejta dwar l-eżawriment tal-opportunitajiet tas-sajd. Għalhekk, jehtieg li jiġu speċifikati l-kodiċijiet li l-

¹⁵ Ir-Regolament tal-Kunsill (KE) Nru 754/2009 tas-27 ta' Lulju 2009 li jeskludi ċerti gruppi ta' bastimenti mir-regim tal-isforz tas-sajd stabbilit fil-Kapitolu III tar-Regolament (KE) Nru 1342/2008 (ĠU L 214, 19.8.2009, p. 16).

¹⁶ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

Istati Membri għandhom jużaw meta jibagħtu d-dejta lill-Kummissjoni dwar il-ħatt l-art tal-istokkijiet li huma soġġetti għal dan ir-Regolament.

- (18) Għal ċerti TACs, l-Istati Membri għandhom jithallew jagħtu allokkazzjonijiet addizzjonali lill-bastimenti li jipparteċipaw fi provi dwar attivitajiet tas-sajd iddokumentati bis-shiħ. L-għan ta' dawn il-provi huwa li jittestjaw sistema ta' qbid-skont il-kwota f'sajd li għadu mhux taħt l-obbligu tal-ħatt l-art stipulat fir-Regolament (UE) Nru 1380/2013, jiġifieri sistema fejn il-qabdiet kollha għandhom jinħattu l-art u jingħaddu u jitnaqqsu mill-kwoti sabiex jiġi evitat l-iskartar tal-ħut u l-ħela ta' rizorsi tal-ħut li mill-bqija kienu jkunu jistgħu jintużaw. Skartar ta' ħut mhux ikkontrollat huwa ta' theddida għas-sostenibbiltà fit-tul tal-ħut bħala ġid pubbliku u b'hekk huwa ta' theddida għall-għanijiet tal-Politika Komuni tas-Sajd. B'kuntrast ma' dan, is-sistemi ta' qbid-skont il-kwota minnhom infushom jipprezentaw lis-sajjieda b'incentiv biex jisfruttaw bl-aħjar mod is-selettività tal-qbid tal-operazzjonijiet tagħhom. Sabiex tintlaħaq ġestjoni razzjonalizzata tal-iskartar, sajd iddokumentat b'mod shiħ għandu jkopri kull operazzjoni fuq il-baħar, aktar milli dak li jinħatt fil-port. Il-kundizzjonijiet għall-Istati Membri biex jagħtu allokkazzjonijiet addizzjonali bħal dawn għalhekk iridu jinkludu l-obbligu li jiżguraw l-użu ta' kameras tat-televiżjoni b'ċirkwit magħluq (CCTV) assoċjati ma' sistema ta' sensors (minn hawn 'il quddiem imsejha flimkien bħala "sistema tas-CCTV"). Dan għandu jippermetti r-registrazzjoni, fid-dettall, tal-partijiet kollha tal-qabdiet, kemm dawk miżmuma, kif ukoll dawk skartati. Sistema bbażata fuq l-osservazzjoni umana, b'nies li jaħdmu f'hin reali abbord il-bastiment, tkun anqas effiċjenti, tkun tiswa iżjed u tkun anqas affidabbli. Konsegwentement, l-użu ta' sistemi tas-CCTV, bħalissa, huwa prerekwizit għas-suċċess ta' skemi ta' tnaqqis tal-iskartar tal-ħut bħas-sajd iddokumentat bis-shiħ. Fl-użu tat-tali sistema, għandu jkunu hemm konformità mar-rekwiziti tad-Direttiva 95/46/KE tal-Parlament Ewropew u tal-Kunsill¹⁷.

¹⁷

Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta (ĠU L 281, 23.11.1995, p. 31).

- (19) Sabiex ikun żgurat li l-provi tas-sajd iddokumentati bis-shih ikunu jistghu jevalwaw b'mod effettiv il-potenzjal tas-sistemi ta' qbid skont il-kwota li jikkontrollaw b'mod assolut il-mortalità mis-sajd tal-istokkijiet ikkonċernati, jehtieg li l-hut kollu li jinqabad f'dawk il-provi, inkluż dak taht id-daqs minimu tal-hatt l-art, jinghadd u jitnaqqas mill-allokazzjoni totali assenjata lill-bastiment parteċipanti, u li l-operazzjonijiet tas-sajd jieqfu meta dik l-allokazzjoni totali tkun intużat kollha minn dak il-bastiment. Huwa wkoll xieraq li jigu permessi t-trasferimenti tal-allokazzjonijiet bejn il-bastimenti li jkunu qed jipparteċipaw fil-provi tas-sajd iddokumentati bis-shih u dawk li ma jkunux qed jipparteċipaw fihom sakemm ikun jista' jintwera' li ma jiżdiedx l-iskartar minn bastimenti mhux parteċipanti.
- (20) Skont il-pariri tal-Kunsill Internazzjonali għall-Esplorazzjoni tal-Baħar (ICES), huwa xieraq li tinzamm sistema għall-ġestjoni taċ-ċiċċirell fl-ilmijiet tal-Unjoni tad-diviżjonijiet IIa u IIIa tal-ICES u tas-subżona IV tal-ICES. Ladarba l-parir xjentifiku tal-ICES mistenni jkun disponibbli biss fi Frar 2015, huwa xieraq li t-TAC u l-kwoti jigu stabbiliti proviżorjament għal zero sakemm jinħareġ dak il-parir.

- (21) F'konformità mal-proċeduri previsti fil-ftehimiet jew protokolli dwar relazzjonijiet tas-sajd man-Norveġja¹⁸, il-Gżejjer Faeroe¹⁹, u l-Islanda²⁰, l-Unjoni wettqet konsultazzjonijiet dwar id-drittijiet tas-sajd ma' dawn l-imsieħba. Il-konsultazzjonijiet man-Norveġja u l-Gżejjer Faeroe dwar l-arrangamenti għall-2015 għadhom ma ntemmex. Sabiex tiġi evitata l-interruzzjoni tal-attivitajiet tas-sajd tal-Unjoni, filwaqt li tkun permessa l-flessibbiltà meħtieġa għall-konkluzjoni ta' daww l-arrangamenti kmieni fl-2015, huwa xieraq li jiġu stabbiliti l-oportunitajiet tas-sajd għal stokkijiet soġġetti għal daww l-arrangamenti fuq bażi proviżorja. Ma kienx possibbli li jintemmu l-konsultazzjonijiet mal-Islanda dwar l-arrangamenti tas-sajd għall-2015. Skont il-proċedura prevista fil-ftehim u l-protokoll dwar ir-relazzjonijiet rigward is-sajd mal-Groenlandja²¹, il-Kumitat Kongunt stabilixxa l-livell konkret tal-oportunitajiet tas-sajd disponibbli għall-Unjoni fl-ilmijiet tal-Groenlandja fl-2015. *[Il-premessa trid tiġi modifikata, kif ukoll id-dispożizzjonijiet rilevanti li għalihom tirreferi, wara li jinżammu l-konsultazzjonijiet il-ġodda].*

¹⁸ Ftehim dwar is-sajd bejn il-Komunità Ekonomika Ewropea u r-Renju tan-Norveġja (ĠU L 226, 29.8.1980, p. 48)

¹⁹ Ftehim dwar is-sajd bejn il-Komunità Ekonomika Ewropea, fuq in-naħa l-waħda, u l-Gvern tad-Danimarka u l-Gvern tal-Gżejjer Faroe fuq in-naħa l-oħra (ĠU L 226, 29.8.1980, p. 12).

²⁰ Ftehim dwar is-sajd u l-ambjent marittimu bejn il-Komunità Ekonomika Ewropea u r-Repubblika tal-Iżlanda (ĠU L 161, 2.07.1993, p. 2).

²¹ Ftehim ta' Shubija dwar is-Sajd bejn il-Komunità Ekonomika Ewropea, minn naħa waħda, u l-Gvern tad-Danimarka u l-Gvern (Home Rule) tal-Groenlandja, min-naħa l-oħra (ĠU L 172, 30.6.2007, p. 4), u l-Protokoll li jistabbilixxi l-oportunitajiet tas-sajd u l-kontribut finanzjarju previsti f'dak il-Ftehim (ĠU L 293, 23.10.2012, p. 5).

- (22) Fil-laqgħa annwali tagħha fl-2013, il-Kummissjoni Internazzjonali għall-Konservazzjoni tat-Tonn tal-Atlantiku (ICCAT) adottat estensjoni ta' sena għat-TAC u kwoti eżistenti għat-tonn, u kkonfermat it-TACs u l-kwoti għall-pixxispad tat-Tramuntana tal-Atlantiku, il-pixxispad tan-Nofsinhar tal-Atlantiku u l-Alonga tat-Tramuntana tal-Atlantiku fil-livell attwali għall-perijodu 2014-2016. Konsegwentement, il-kwota tal-Unjoni għal dawn l-istokkijiet tibqa' l-istess bħal fl-2013. Minkejja li t-TAC għall-alonga tan-Nofsinhar tal-Atlantiku nżammet ukoll fil-livell attwali għall-perijodu 2014-2016, il-kwoti individwali tal-Partijiet Kontraenti, inkluża l-Unjoni, tnaqqsu kemxejn sabiex tingħata kwota lil Parti Kontraenti oħra. Dawk il-miżuri kollha għandhom jiġu implimentati fil-ligi tal-Unjoni. *[Il-premessa trid tiġi modifikata, kif ukoll id-dispożizzjonijiet rilevanti li għalihom tirreferi, wara li tinzamm il-laqgħa annwali l-ġdida].*
- (23) Fil-laqgħa annwali tagħha fl-2013, il-Partijiet għall-Kummissjoni għall-Konservazzjoni tar-Riżorsi Marittimi Hajjin tal-Antartiku (CCAMLR) adottaw limiti ta' qbid kemm għall-ispeċijiet fil-mira kif ukoll għal dawk maqbuda inċidentalment. Dawk il-miżuri għandhom jiġu implimentati fil-ligi tal-Unjoni. *[Il-premessa trid tiġi modifikata, kif ukoll id-dispożizzjonijiet rilevanti li għalihom tirreferi, wara li tinzamm il-laqgħa annwali l-ġdida].*
- (24) Fil-Laqgħa Annwali tagħha fl-2014, il-Kummissjoni għat-Tonn tal-Oċean Indjan (IOTC) ma biddlitx il-miżuri ta' konservazzjoni u ġestjoni stabbiliti.

- (25) It-tielet Laqgħa Annwali tal-Organizzazzjoni Reġjonali għall-Gestjoni tas-Sajd fin-Nofsinhar tal-Paċifiku (SPRFMO) ser issir fi Frar 2015. Huwa xieraq li l-miżuri attwali fiż-Żona tal-Konvenzjoni tal-SPRFMO jinżammu fis-seħh proviżorjament sakemm issir din il-Laqgħa Annwali. Madankollu, l-istokk tas-sawrell ma għandux ikun fil-mira qabel ma tiġi stabbilita TAC bħala riżultat ta' dik il-laqgħa annwali.
- (26) Matul is-87 Laqgħa Annwali fl-2014, il-Kummissjoni Inter-Amerikana tat-Tonn Tropikali (IATTC) żammet il-miżuri ta' konservazzjoni għat-tonna safra, it-tonn għajnu kbira u l-palamit. L-IATTC adottat ukoll riżoluzzjoni dwar il-konservazzjoni ta' klieb il-baħar tal-qarnuna bajda oċeaniċi. Dawk il-miżuri għandhom ikomplu jiġu implimentati fil-liġi tal-Unjoni.
- (27) Fil-Laqgħa Annwali tagħha fl-2013, l-Organizzazzjoni tas-Sajd tal-Atlantiku tax-Xlokk (SEAFO) adottat rakkomandazzjoni għal TACs ġodda darbtejn fis-sena għall-Patagonian toothfish u l-granċ-ahmar tal-fond għall-2014 u l-2015, u t-TACs eżistenti għall-orange roughy u l-alfonsinos miftiehma għall-2013 u l-2014 fil-laqgħa annwali tagħha fl-2012 baqgħu fis-seħh. Il-miżuri attwalment applikabbli dwar l-allokazzjoni ta' opportunitajiet ta' sajd adottati mis-SEAFO għandhom jiġu implimentati fil-liġi tal-Unjoni. *[Il-premessa trid tiġi modifikata, kif ukoll id-dispożizzjonijiet rilevanti li għalihom tirreferi, wara li tinżamm il-laqgħa annwali l-ġdida].*
- (28) L-ghaxar (10) Laqgħa Annwali tal-Kummissjoni għas-Sajd fil-Punent tal-Paċifiku u l-Paċifiku Ċentrali (WCPFC) fl-2013 immodifikat il-miżuri tagħha dwar l-opportunitajiet ta' sajd billi ffissat ammont totali ta' granet ta' kemm jista' jsir sajd fl-ibħra miftuħa u billi adattat l-gheluq dwar is-sajd b'irkaptu biex jingema' l-hut (FAD). Ir-reviżjoni tal-miżura tas-sajd FAD tirrikjedi li l-Unjoni bħala Parti Kontraenti għad-WCPFC tiddeciedi dwar waħda minn żewġ għażliet disponibbli, li tikkonferma l-perijodu attwali tal-gheluq tas-sajd FAD jew li tagħzel li jitnaqqsu s-settijiet tal-FAD. Sakemm tittiehed tali deċiżjoni, l-gheluq applikabbli attwalment adottat mid-WCPFC għandu jibqa' jiġi implimentat fil-liġi tal-Unjoni. *[Il-premessa trid tiġi modifikata, kif ukoll id-dispożizzjonijiet rilevanti li għalihom tirreferi, wara li tinżamm il-laqgħa annwali l-ġdida].*

- (29) Fil-Laqgħa Annwali tagħha fl-2013, il-Partijiet għall-Konvenzjoni dwar il-Konservazzjoni u l-Gestjoni ta' rizorsi tal-Pollakkju fil-Baħar Bering ċentrali ma mmodifikawx il-miżuri tagħha fir-rigward ta' opportunitajiet tas-sajd. Dawk il-miżuri għandhom jiġu implimentati fil-liġi tal-Unjoni.
- (30) Fis-36 Laqgħa Annwali fl-2014, l-Organizzazzjoni tas-Sajd fl-Atlantiku tal-Majjistral (NAFO) adottat għadd ta' opportunitajiet tas-sajd għall-2015 għal ċerti stokkijiet fis-Subżoni 1-4 taż-Żona tal-Konvenzjoni tan-NAFO. F'dak il-kuntest, in-NAFO adottat moratorju għas-sajd tal-gambli fid-Divizjoni 3L, ziedet it-TAC għar-redfish fid-Divizjoni 3M sabiex tkopri ċerti qabdiet inċidentali u fethet mill-ġdid is-sajd għall-barbun ilsien il-kelb fid-Divizjoni 3NO.

- (31) Ċerti miżuri internazzjonali li jgħolqu jew jirrestringu l-opportunitajiet tas-sajd għall-Unjoni huma adottati mill-Organizzazzjonijiet Reġjonali tal-Ġestjoni tas-Sajd (RFMOs) rilevanti fl-aħħar tas-sena u jiġu applikabbli qabel id-dhul fis-sehh ta' dan ir-Regolament. Għalhekk, huwa mehtieg li d-dispożizzjonijiet li jimplimentaw dawn il-miżuri fil-liġi tal-Unjoni japplikaw b'mod retroattiv. B'mod partikolari, peress li l-istaġun tas-sajd fiż-Żona tal-Konvenzjoni tas-CCAMLR huma mill-1 ta' Diċembru sat-30 ta' Novembru, u għalhekk ċerti opportunitajiet tas-sajd jew projbizzjonijiet fiż-Żona tal-Konvenzjoni tas-CCAMLR huma stipulati għal perijodu li jibda mill-1 ta' Diċembru 2014, huwa xieraq li d-dispożizzjonijiet rilevanti ta' dan ir-Regolament japplikaw minn dik id-data. Tali applikazzjoni retroattiva se tkun bla preġudizzju għall-prinċipju tal-aspettattivi leġittimi peress li l-membri tas-CCAMLR huma pprojbiti milli jistadu fiż-żona tal-Konvenzjoni CCAMLR mingħajr awtorizzazzjoni.
- (32) Skont id-dikjarazzjoni tal-Unjoni lir-Repubblika Bolivarjana tal-Venezwela dwar l-ġhoti ta' opportunitajiet tas-sajd fl-ilmijiet tal-UE lil bastimenti tas-sajd li jtajru l-bandiera tar-Repubblika Bolivarjana tal-Venezwela fiż-żona ekonomika esklussiva 'l barra mill-kosta tal-Gujana Franciża²², huwa mehtieg li jiġu ffissati l-opportunitajiet tas-sajd għall-isnappers disponibbli lill-Venezwela fl-ilmijiet tal-UE.
- (33) Sabiex jiġu żgurati kundizzjonijiet uniformi għall-ġhoti lil Stat Membru individwali ta' awtorizzazzjoni sabiex jibbenefika mis-sistema ta' ġestjoni tal-allokazzjonijiet tal-isforzi tas-sajd tiegħu skont sistema tal-kilowatt/jiem, għandhom jiġu kkonferiti setgħat ta' implimentazzjoni lill-Kummissjoni.

²²

ĠU L 6, 10.1.2012, p. 9.

- (34) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, il-Kummissjoni għandha tingħata setgħat ta' implimentazzjoni relatati mal-ghoti ta' jiem addizzjonali fuq il-baħar għall-waqfien permanenti tal-attivitajiet tas-sajd u għat-titjib tal-kopertura tal-osservazzjoni xjentifika kif ukoll għall-istabbiliment tal-formati tal-ispreadsheets għall-ġbir u t-trażmissjoni tal-informazzjoni dwar it-trasferiment tal-jiem fuq il-baħar bejn il-bastimenti tas-sajd li jtajru l-bandiera ta' Stat Membru. Dawn is-setgħat għandhom jiġu eżerċitati skont ir-Regolament (UE) Nru 182/2011²³.
- (35) Sabiex tiġi evitata l-interruzzjoni tal-attivitajiet tas-sajd u biex jiġi żgurat l-għajxien tas-sajjieda tal-Unjoni, dan ir-Regolament għandu japplika mill-1 ta' Jannar 2015, hlief għad-dispożizzjonijiet dwar il-limiti tal-isforz, li għandhom japplikaw mill-1 ta' Frar 2015, u ċerti dispożizzjonijiet f'reġjuni partikolari, li għandu jkollhom data speċifika ta' applikazzjoni. Għal raġunijiet ta' urġenza, dan ir-Regolament għandu jidhol fis-seħh immedjatament wara l-pubblikazzjoni tiegħu.
- (36) L-opportunitajiet tas-sajd għandhom jintużaw f'konformità shiha mal-legiżlazzjoni applikabbli tal-Unjoni.

ADOTTA DAN IR-REGOLAMENT:

²³ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

TITOLU I

DISPOŻIZZJONIJIET ĠENERALI

Artikolu 1

Is-sugġett

1. Dan ir-Regolament jiffissa l-opportunitajiet tas-sajd disponibbli fl-ilmijiet tal-Unjoni u, għall-bastimenti tal-Unjoni, f'ċerti ilmijiet mhux tal-Unjoni għal ċerti stokkijiet tal-ħut u gruppi ta' stokkijiet tal-ħut.
2. L-opportunitajiet tas-sajd imsemmija fil-paragrafu 1 għandhom jinkludu:
 - (a) il-limiti tal-qbid għas-sena 2015 u, fejn speċifikat f'dan ir-Regolament, għas-sena 2016;
 - (b) il-limiti tal-isforz tas-sajd għall-perjodu mill-1 ta' Frar 2015 sal-31 ta' Jannar 2016, minbarra fejn huma stabbiliti perjodi oħra għal limiti tal-isforz fl-Artikoli 9, 29 u 31 u l-Anness IIE;
 - (c) l-opportunitajiet tas-sajd għall-perjodu mill-1 ta' Diċembru 2014 sat-30 ta' Novembru 2015 għal ċerti stokkijiet fiż-Żona tal-Konvenzjoni tas-CCAMLR;
 - (d) l-opportunitajiet tas-sajd għal ċerti stokkijiet fiż-Żona tal-Konvenzjoni tal-IATTC stabbiliti fl-Artikolu 33 għall-perjodi fl-2015 u 2016 speċifikati f'dik id-dispożizzjoni.

Artikolu 2

Il-kamp ta' applikazzjoni

Dan ir-Regolament għandu japplika għall-bastimenti li ġejjin:

- (a) il-bastimenti tal-Unjoni;
- (b) il-bastimenti ta' pajjiżi terzi fl-ilmijiet tal-Unjoni;
- (c) il-bastimenti tas-sajd rikreattiv, għall-finijiet biss tal-Artikolu 1(b), 3(c) u 12 u ta' dan ir-Regolament.

Artikolu 3

Id-definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (a) "bastiment tal-Unjoni" tfisser bastiment tas-sajd kif definiti fl-Artikolu 4(1)(5) tar-Regolament (KE) Nru 1380/2013;

- (b) “bastiment ta’ pajjiż terz” tfisser bastiment tas-sajd kif definit fl-Artikolu 4(1)(4) tar-Regolament (UE) Nru 1380/2013, li huwa rreġistrat f’pajjiż terz u jtajjar il-bandiera tiegħu.
- (c) “bastimenti tas-sajd rikreattiv” tfisser bastimenti involuti f’sajd rikreattiv, kif imsemmi fl-Artikolu 4(28) tar-Regolament (UE) Nru 1224/2009;
- (d) “ilmijiet tal-Unjoni” tfisser l-ilmijiet li jaqgħu taht is-sovranià jew il-ġurisdizzjoni tal-Istati Membri, hlief għall-ilmijiet li jmissu mat-territorji elenkati fl-Anness II tat-Trattat;
- (e) “ilmijiet internazzjonali” tfisser ilmijiet li ma jaqgħu taht is-sovranià jew il-ġurisdizzjoni ta’ ebda Stat;
- (f) “stokk” tfisser rizorsa bijologika tal-baħar li tkun tinsab f’żona ta’ ġestjoni partikolari;

- (f) “qabda totali permissibbli” (TAC) tfisser:
 - (i) f’sajd soġġett għall-obbligu tal-ħatt l-art imsemmi fl-Artikolu 15 tar-Regolament (UE) Nru 1380/2013, il-kwantità li tista’ tinqabad minn kull stokk kull sena;
 - (ii) f’kull sajd ieħor, il-kwantità li tista’ tinħatt l-art minn kull stokk kull sena;
- (g) “kwota” tfisser proporzjon mit-TAC allokata lill-Unjoni, lil Stat Membru jew lil pajjiż terz;
- (h) “valutazzjonijiet analitiċi” tfisser evalwazzjoni kwantitattiva tax-xejriet fi stokk partikolari, abbażi ta’ dejta dwar il-bijoloġija u l-isfruttar tal-istokk, li l-analiżi xjentifika tkun indikat bħala dejta ta’ kwalità ta’ livell tajjeb biżżejjed biex abbażi tagħha jiġu pprovduti l-pariri xjentifiċi dwar l-għazliet għall-qabdiet futuri;
- (i) “approċċ prekawzjonarju għall-ġestjoni tas-sajd” tfisser approċċ li skontu n-nuqqas ta’ informazzjoni xjentifika adegwata ma għandux jiġġustifika l-posponiment jew in-nuqqas ta’ teħid ta’ miżuri ta’ ġestjoni sabiex jiġu kkonservati speċijiet fil-mira, speċijiet assoċjati jew dipendenti u speċijiet mhux fil-mira u l-ambjent tagħhom;
- (j) “daqs tal-malja” tfisser id-daqs tal-malja tax-xbieki tas-sajd kif stabbilit skont ir-Regolament (KE) Nru 517/2008²⁴;
- (k) “reġistru tal-flotot tas-sajd tal-Unjoni” tfisser ir-reġistru stabbilit mill-Kummissjoni skont l-Artikolu 24(3) tar-Regolament (KE) Nru 1380/2013;
- (l) “ġurnal ta’ abbord dwar is-sajd” tfisser il-ġurnal ta’ abbord imsemmi fl-Artikolu 14 tar-Regolament (KE) Nru 1224/2009.

Artikolu 4 *Iż-żoni tas-sajd*

Għall-finijiet ta’ dan ir-Regolament, għandhom japplikaw id-definizzjonijiet taż-żoni li ġejjin:

- (a) iż-żoni tal-ICES (il-Kunsill Internazzjonali għall-Esplorazzjoni tal-Baħar) huma ż-żoni ġeografiki speċifikati fl-Anness III tar-Regolament (KE) Nru 218/2009²⁵;
- (b) “Skagerrak” tfisser iż-żona ġeografika kkonfinata fil-Punent minn linja miġbuda mill-fanal ta’ Hanstholm għall-fanal ta’ Lindesnes u fin-Nofsinhar minn linja miġbuda mill-fanal ta’ Skagen għall-fanal ta’ Tistlarna u minn dan il-punt għall-eqreb punt tal-kosta Żvediza;

²⁴ Ir-Regolament tal-Kummissjoni (KE) Nru 517/2008 tal-10 ta’ Ġunju 2008 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 850/98 fir-rigward tad-determinazzjoni tad-daqs tal-malja u l-assessjar tal-ħxuna tal-ispag tax-xbieki tas-sajd (ĠU L 151, 11.6.2008, p. 5).

²⁵ Ir-Regolament (KE) Nru 218/2009 tal-Parlament Ewropew u tal-Kunsill tal-11 ta’ Marzu 2009 dwar il-preżentazzjoni ta’ statistiċi ta’ qbid nominali mill-Istati Membri li jistadu fil-Grigal tal-Atlantiku (GU L 87, 31.3.2009, p. 70).

- (c) “Kattegat” tfisser iż-żona ġeografika kkonfinata fit-Tramuntana minn linja miġbuda mill-fanal ta’ Skagen għall-fanal ta’ Tistlarna u minn dak il-punt għall-eqreb punt tal-kosta Svediża u fin-Nofsinhar minn linja miġbuda minn Hasenøre għal Gnibens Spids, minn Korshage għal Spodsbjerg u minn Gilbjerg Hoved għal Kullen;
- (d) “Unità Funzjonali 16 tas-Subżona VII tal-ICES” tfisser iż-żona ġeografika kkonfinata minn linji rombu li jgħaqqdu flimkien il-pożizzjonijiet li ġejjin b’mod sekwenzjali:
- 53° 30’ N 15° 00’ W,
 - 53° 30’ N 11 ° 00’ W,
 - 51 ° 30’ N 11 ° 00’ W,

- 51 ° 30' N 13 ° 00' W,
 - 51 ° 00' N 13 ° 00' W,
 - 51 ° 00' N 15° 00' W,
 - 53° 30' N 15° 00' W;
- (e) “il-Golf ta’ Cádiz” tfisser iż-żona ġeografika tad-diviżjoni IXa tal-ICES li tinsab fil-Lvant tal-longitudni 7° 23' 48" W;
- (f) iż-żoni tas-CECAF (il-Kumitat tas-Sajd għall-Atlantiku Ċentrali tal-Lvant) huma ż-żoni ġeografiċi speċifikati fl-Anness II tar-Regolament (KE) Nru 216/2009 tal-Parlament Ewropew u tal-Kunsill²⁶;
- (g) iż-żoni tan-NAFO (l-Organizzazzjoni tas-Sajd fl-Atlantiku tal-Majjistral) huma ż-żoni ġeografiċi speċifikati fl-Anness III tar-Regolament (KE) Nru 217/2009 tal-Parlament Ewropew u tal-Kunsill²⁷;
- (h) “Iż-Żona tal-Konvenzjoni tas-SEAFO (l-Organizzazzjoni tas-Sajd tal-Atlantiku tax-Xlokk)” hija ż-żona ġeografika definita fil-Konvenzjoni tal-Ħarsien u l-Amministrazzjoni ta’ Riżorsi tas-Sajd fix-Xlokk tal-Oċean Atlantiku²⁸;

²⁶ Ir-Regolament (KE) Nru 216/2009 tal-Parlament Ewropew u tal-Kunsill tal-11 ta’ Marzu 2009 dwar il-preżentazzjoni ta’ statistiċi ta’ qbid nominali mill-Istati Membri li jistadu f’ċerti żoni li mhumiex fl-Atlantiku tat-Tramuntana (ĠU L 87, 31.3.2009, p. 1).

²⁷ Ir-Regolament (KE) Nru 217/2009 tal-Parlament Ewropew u tal-Kunsill tal-11 ta’ Marzu 2009 dwar il-preżentazzjoni tal-istatistika tal-qabda u tal-attività mill-Istati Membri li jistadu fil-Majjistral tal-Atlantiku (ĠU L 87, 31.3.2009, p. 42).

²⁸ Konkluża permezz tad-Deciżjoni tal-Kunsill 2002/738/KE (ĠU L 234, 31.8.2002, p. 39).

- (i) “Iż-Żona tal-Konvenzjoni tal-ICCAT (il-Kummissjoni Internazzjonali għall-Preservazzjoni tat-Tonn Atlantiku)” hija ż-żona ġeografika definita fil-Konvenzjoni Internazzjonali għall-Konservazzjoni tat-Tonn tal-Atlantiku²⁹;
- (j) “Iż-Żona tal-Konvenzjoni tas-CCAMLR (il-Kummissjoni għall-Konservazzjoni tar-Riżorsi Marittimi Hajjin tal-Antartiku)” hija ż-żona ġeografika definita fil-punt (a) tal-Artikolu 2 tar-Regolament (KE) Nru 601/2004³⁰;
- (k) “Iż-Żona tal-Konvenzjoni tal-IATTC (il-Konvenzjoni Inter–Amerikana tat-Tonn Tropikali)” hija ż-żona ġeografika definita fil-Konvenzjoni għat-Tishih tal-Kummissjoni Inter-Amerikana tat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerika u r-Repubblika tal-Kosta Rika (“il-Konvenzjoni ta’ Antigwa”)³¹;
- (l) “Iż-Żona tal-Konvenzjoni tal-IOTC (Kummissjoni għat-Tonn tal-Oċean Indjan)” hija ż-żona ġeografika definita fil-Ftehim għall-istabbiliment tal-Kummissjoni dwar it-Tonn tal-Oċean Indjan³²;
- (m) “Iż-Żona tal-Konvenzjoni tal-SPRFMO (Organizzazzjoni Reġjonali għall-Ġestjoni tas-Sajd fin-Nofsinhar tal-Paċifiku)” tfisser iż-żona ta’ ibhra miftuħa fin-Nofsinhar fi 10° N, fit-Tramuntana taż-żona tal-Konvenzjoni tas-CCAMLR, fil-Lvant taż-Żona tal-Konvenzjoni tas-SIOFA kif definita fil-Ftehim dwar is-Sajd fin-Nofsinhar tal-Oċean Indjan³³, u fil-Punent taż-żoni tal-ġurisdizzjonijiet tas-sajd tal-Istati tal-Amerika t’Isfel;

²⁹ L-Unjoni aderiet permezz tad-Deċiżjoni tal-Kunsill 86/238/KEE (ĠU L 162, 18.6.1986, p. 33).

³⁰ Ir-Regolament tal-Kunsill (KE) Nru 601/2004 tat-22 ta’ Marzu 2004 li jistabbilixxi ċerti miżuri ta’ kontroll applikabbli għall-attivitàjiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi hajjin tal-Antartiku u jhassar ir-Regolamenti (KEE) Nru 3943/90, (KE) Nru 66/98 u (KE) Nru 1721/1999 (ĠU L 97, 1.4.2004, p. 16).

³¹ Konkluża permezz tad-Deċiżjoni tal-Kunsill 2006/539/KE (ĠU L 224, 16.8.2006, p. 22).

³² L-Unjoni aderiet permezz tad-Deċiżjoni tal-Kunsill 95/399/KE (ĠU L 236, 5.10.1995, p. 24).

³³ Konkluża permezz tad-Deċiżjoni tal-Kunsill 2008/780/KE (ĠU L 268, 9.10.2008, p. 27).

- (n) “Iż-Żona tal-Konvenzjoni tad-WCPFC (il-Kummissjoni għas-Sajd fil-Punent tal-Paċifiku u fil-Paċifiku Ċentrali)” hija ż-żona ġeografika definita fil-Konvenzjoni dwar il-Konservazzjoni u l-Immaniġġjar ta’ Stokkijiet ta’ Hut Migratorju fl-Oċean Paċifiku Ċentrali u tal-Punent³⁴;
- (o) “ibħra miftuħa tal-Baħar Bering” hija ż-żona ġeografika tal-ibħra miftuħa tal-Baħar Bering ‘il barra minn 200 mil nawtiku mil-linji bażi li minnhom jitkejjel il-wisa’ tal-baħar territorjali tal-Istati kostali tal-Baħar Bering.
- (p) “żona kondiviża bejn l-IATTC u d-WCPFC” hija ż-żona ġeografika definita mil-limiti li ġejjin:
- il-longitudni 150° W,
 - il-longitudni 130° W,
 - il-latitudni 4° S,
 - il-latitudni 50° S.

³⁴

L-Unjoni aderiet permezz tad-Deċiżjoni tal-Kunsill 2005/75/KE (ĠU L 32, 4.2.2005, p. 1).

TITOLU II

OPPORTUNITAJIET TAS-SAJD GHALL-BASTIMENTI TAL-UNJONI

Kapitolu I

Dispożizzjonijiet ġenerali

Artikolu 5

It-TACs u l-allokazzjonijiet

1. It-TACs għall-bastimenti tal-Unjoni fl-ilmijiet tal-Unjoni jew f'ċerti ilmijiet li mhumex tal-Unjoni u l-allokazzjoni ta' TACs bħal dawn fost l-Istati Membri u l-kundizzjonijiet marbuta magħhom b'mod funzjonali, fejn hu xieraq, huma stipulati fl-Anness I.
2. Il-bastimenti tal-UE huma awtorizzati li jwettqu qabdiet, skont it-TACs stabbiliti fl-Anness I, f'ilmijiet li jaqgħu taħt il-ġurisdizzjoni tas-sajd tal-Gżejjer Faeroe, il-Groenlandja, l-Islanda u n-Norveġja, u ż-żona tas-sajd madwar Jan Mayen, soġġetti għall-kundizzjonijiet stipulati fl-Artikolu 19 u fl-Anness III ta' dan ir-Regolament u fir-Regolament Nru 1006/2008³⁵ u fid-dispożizzjonijiet ta' implimentazzjoni tiegħu.
3. Għall-finijiet tal-kundizzjoni speċjali stipulata fl-Anness IA għall-istokk taċ-ċiċirell fl-ilmijiet tal-Unjoni taż-żoni IIa, IIIa u IV tal-ICES, għandhom japplikaw iż-żoni ta' ġestjoni ddefiniti fl-Anness IID.

Artikolu 6

It-TACs li għandhom jiġu stabbiliti mill-Istati Membri

1. It-TACs għal ċerti stokkijiet ta' ħut għandhom jiġu stabbiliti mill-Istat Membru kkonċernat. Dawk l-istokkijiet huma identifikati fl-Anness I.
2. It-TACs li għandhom jiġu stabbiliti minn Stat Membru għandhom:
 - (a) ikunu konsistenti mal-prinċipji u r-regoli tal-Politika Komuni tas-Sajd, b'mod partikolari mal-prinċipju tal-isfruttar sostenibbli tal-istokk;
 - (b) riżultat:
 - (i) jekk ikunu disponibbli valutazzjonijiet analitiċi, fl-isfruttar tal-istokk konsistenti mar-rendiment massimu sostenibbli mill-2015 'il quddiem, bi probabbiltà kemm jista' jkun għolja;

³⁵ Ir-Regolament tal-Kunsill (KE) Nru 1006/2008 tad-29 ta' Settembru 2009 dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità u l-aċċess ta' bastimenti ta' pajjiżi terzi għall-ilmijiet tal-Komunità, li jemenda r-Regolamenti (KEE) Nru 2847/93 u (KE) Nru 1627/94 u li jhassar ir-Regolament (KE) Nru 3317/94 (ĠU L 286, 29.10.2008, p. 33).

- (ii) jekk il-valutazzjonijiet analitiċi ma jkunux disponibbli jew ma jkunux kompleti, fl-isfruttar tal-istokk b'mod konsistenti mal-approċċ ta' prekawzjoni għall-ġestjoni tas-sajd.
- 3. Sal-15 ta' Marzu 2015, kull Stat Membru kkonċernat għandu jippreżenta l-informazzjoni li ġejja lill-Kummissjoni:
 - (a) it-TACs adottati;

- (b) id-dejta miġbura u vvalutata mill-Istat Membru kkonċernat, li fuqha huma bbażati t-TACs adottati;
- (c) dettalji dwar kif it-TACs adottati huma konformi mal-paragrafu 2.

Artikolu 7

Il-kundizzjonijiet għall-ħatt l-art tal-qabdiet u tal-qabdiet inċidentali

1. Ħut minn stokkijiet li għalihom huma stabbiliti t-TACs li nqabdu fiż-żoni tas-sajd speċifikati fl-Artikolu 15(1)(a) tar-Regolament (UE) Nru 1380/2013 għandhom ikunu soġġetti għall-obbligu tal-ħatt kif stabbilit fih.
2. Il-ħut minn stokkijiet li għalihom huma stabbiliti t-TACs għandu jinżamm abbord jew jinħatt biss jekk:
 - (a) il-qabdiet ikunu saru minn bastimenti li jtajru l-bandiera ta' Stat Membru li għandu kwota u dik il-kwota ma tkunx ġiet eżawrita; jew
 - (b) il-qabdiet jikkonsistu f'sehem minn kwota tal-UE li ma ġietx allokata permezz ta' kwota fost l-Istati Membri, u dik il-kwota tal-UE ma tkunx ġiet eżawrita.
3. L-istokkijiet ta' speċijiet mhux fil-mira f'limiti bijoloġiċi siguri msemija fl-Artikolu 15(8) tar-Regolament (UE) 1380/2013 huma identifikati fl-Anness I għall-iskopijiet ta' deroga mill-obbligu li jingħaddu l-qabdiet skont il-kwoti rilevanti stipulati f'dak l-Artikolu.

Artikolu 8

Il-limiti tal-isforz tas-sajd

Il-miżuri tal-isforz tas-sajd li ġejjin għandhom japplikaw:

- (a) l-Anness IIA għall-ġestjoni ta' ċerti stokkijiet tal-bakkaljaw, tal-lingwata u tal-barbun tat-tbajja' fil-Kattegat, fi Skagerrak, dik il-parti taż-żona tad-diviżjoni IIIa tal-ICES mhux koperta minn Skagerrak u l-Kattegat, is-subżona IV tal-ICES, u s-subdiviżjonijiet VIa, VIIa u VIIId tal-ICES u l-ilmijiet tal-Unjoni tad-diviżjonijiet IIa u Vb tal-ICES;
- (b) l-Anness IIB għall-irkupru tal-merluzz u tal-iskampu fid-diviżjonijiet VIIIc u IXa tal-ICES, bl-eċċezzjoni tal-Golf ta' Cádiz;
- (c) fl-Anness IIC għall-ġestjoni tal-istokk tal-lingwata fid-diviżjoni VIIe tal-ICES.
- (c) fl-Anness IIE għall-ġestjoni tal-istokk tal-ispnotta fid-diviżjoni VIIe tal-ICES.

Artikolu 9

Il-limiti tal-qbid u tal-isforz tas-sajd tal-baħar fond

1. L-Artikolu 3(1) tar-Regolament (KE) Nru 2347/2002³⁶ li jistabbilixxi r-rekwiżit li wiehed ikollu permess tas-sajd tal-baħar-fond għandu japplika għall-ħalibatt tal-Groenlandja. Il-qbid, iż-żamma abbord, it-trażbord u l-ħatt l-art tal-“ħalibatt tal-Groenlandja” għandhom ikunu soġġetti għall-kundizzjonijiet imsemmija f’dak l-Artikolu.
2. L-Istati Membri għandhom jiżguraw li għall-2015 il-livelli tal-isforz tas-sajd, imkejla bħala jiem kilowatt barra mill-port, minn bastimenti detenturi ta’ permessi tas-sajd imsemmija fl-Artikolu 3(1) tar-Regolament (KE) Nru 2347/2002 ma jaqbzux il-65 % tal-medja tal-isforz tas-sajd annwali magħmul mill-bastimenti tal-Istat Membru kkonċernat fl-2003 fi vjaġġi meta kien hemm il-permessi tas-sajd tal-baħar-fond jew meta nqabdu speċijiet tal-baħar fond, kif elenkat fl-Annessi I u II ta’ dak ir-Regolament. Dan il-paragrafu għandu japplika biss għal vjaġġi tas-sajd li fihom inqabdu aktar minn 100 kg ta’ speċijiet tal-baħar fond, minbarra l-argentina silus.

Artikolu 10

Id-dispożizzjonijiet speċjali dwar l-allokazzjonijiet tal-opportunitajiet tas-sajd

1. L-allokazzjoni tal-opportunitajiet tas-sajd fost l-Istati Membri kif stipulat f’dan ir-Regolament għandha tkun bla preġudizzju għal:
 - (a) skambji magħmula f’konformità mal-Artikolu 16(8) tar-Regolament (KE) Nru 1380/2013;
 - (b) tnaqqis u riallokazzjonijiet magħmula skont l-Artikolu 37 tar-Regolament (KE) Nru 1224/2009;
 - (c) riallokazzjonijiet magħmula f’konformità mal-Artikolu 10(4) tar-Regolament (KE) Nru 1006/2008;
 - (d) ħatt l-art addizzjonali permessi skont l-Artikolu 3 tar-Regolament (KE) Nru 847/96 jew skont l-Artikolu 15(9) tar-Regolament 1380/2013;
 - (e) il-kwantitajiet miżmuma skont l-Artikolu 4 tar-Regolament (KE) Nru 847/96;
 - (f) tnaqqis magħmul skont l-Artikoli 105, 106 u 107 tar-Regolament (KE) Nru 1224/2009.
 - (g) trasferimenti u skambji ta’ kwoti skont l-Artikolu 20 ta’ dan ir-Regolament.
 - (h) allokazzjonijiet addizzjonali skont l-Artikolu 14 ta’ dan ir-Regolament.
2. Għajr fejn speċifikat mod ieħor fl-Anness I ta’ dan ir-Regolament, l-Artikolu 3 tar-Regolament (KE) Nru 847/96 għandu japplika għall-istokkijiet li huma soġġetti għal TAC ta’ prekawżjoni u l-Artikolu 3(2) u (3) u l-Artikolu 4 ta’ dak ir-Regolament

³⁶ Ir-Regolament tal-Kunsill (KE) Nru 2347/2002 tas-16 ta’ Diċembru 2002 li jistabbilixxi htigijiet speċifiċi ta’ aċċess u kundizzjonijiet relattivi għas-sajd ta’ ħażniet tal-baħar fond (ĠU L 351, 28.12.2002, p. 6).

għandhom japplikaw għall-istokkijiet li huma suġġetti għal TAC analitika. L-Artikoli 3 u 4 tar-Regolament (KE) Nru 847/96 għandhom japplikaw għat-TACs biss meta l-Istati Membri ma jużawx il-flessibilità minn sena għal sena stipulata fl-Artikolu 15(9) tar-Regolament (UE) Nru 1380/2013.

Artikolu 11

L-istagun magħluq għas-sajd

1. Għandu jkun ipprojbit li jsir sajd għal kwalunkwe speċi minn dawn li ġejjin fil-Porcupine Bank jew li kwalunkwe speċi minnhom tinżamm abbord f'din iż-żona matul il-perjodu mill-1 ta' Mejju sal-31 ta' Mejju 2015: il-bakkaljaw, il-megrim, il-petrika, il-merluzz tal-linja sewda, il-merlangu, il-merluzz, l-skampu, il-barbun tat-tbajja', il-pollakkju, il-pollakkju iswed, ir-rebekkini u r-raj, il-lingwata komuni, it-tusk, il-linarda, il-lipp u l-mazzola griza.

Għall-finijiet ta' dan il-paragrafu, il-Porcupine Bank għandu jinkludi ż-żona ġeografika kkonfinata mil-linji rombu li jgħaqqdu flimkien il-pożizzjonijiet li ġejjin b'mod sekwenzjali:

Punt	Latitudni	Longitudni
1	52° 27' N	12° 19' W
2	52° 40' N	12° 30' W
3	52° 47' N	12° 39,600' W
4	52° 47' N	12° 56' W
5	52° 13,5' N	13 ° 53,830' W
6	51 ° 22' N	14 ° 24' W
7	51 ° 22' N	14 ° 03' W
8	52° 10' N	13 ° 25' W
9	52° 32' N	13 ° 07,500' W
10	52° 43' N	12° 55' W
11	52° 43' N	12° 43' W
12	52° 38,800' N	12° 37' W
13	52° 27' N	12° 23' W
14	52° 27' N	12° 19' W

B'deroga mill-ewwel subparagrafu, it-tranzitu mill-Porcupine Bank, filwaqt li jkun qed jingarru abbord l-ispeċijiet imsemmijin f'dak il-paragrafu għandu jkun permess skont l-Artikolu 50(3), (4) u (5) tar-Regolament (KE) Nru 1224/2009.

2. Is-sajd kummerċjali għaċ-ċiċċirell bi xbieki tat-tkarkir demersali, tartaruni jew irkaptu simili rmunkat bid-daqs tal-malji anqas minn 16 mm, għandu jkun ipprojbit fid-diviżjonijiet IIa, IIIa tal-ICES u fis-subżona IV tal-ICES mill-1 ta' Jannar sal-31 ta' Marzu 2015 u mill-1 ta' Awwissu sal-31 ta' Dicembru 2015.

Il-projbizzjoni stipulata fl-ewwel subparagrafu għandha tapplika għal bastimenti ta' pajjiż terzi awtorizzati li jistadu għaċ-ċiċirell fl-ilmijiet tal-Unjoni fis-subżona IV tal-ICES.

Artikolu 12
Sajd rikreattiv għall-ispnott

Għas-sajd rikreattiv fid-diviżjonijiet IVb, IVc, VIIa, VIId, VIIe, VIIf, VIIg u VIIh tal-tal-ICES, għandu japplika limitu tal-qabda ta' spnotta waħda għal kull persuna għal kull gurnata.

Artikolu 13
Il-projbizzjonijiet

1. Il-bastimenti tal-UE għandhom ikunu pprojbiti milli jistadu għall-ispeċijiet li ġejjin, iżommuhom abbord, jittrażbordawhom jew iħottuhom l-art:
 - (a) ir-raja tal-kwiekeb (*Amblyraja radiata*) fl-ilmijiet tal-Unjoni tad-diviżjonijiet IIa, IIIa u VIId tal-ICES u s-subżona IV tal-ICES;
 - (b) il-gabdoll (*Cetorhinus maximus*) u l-kelb il-baħar abjad (*Carcharodon carcharias*) fl-ilmijiet kollha;
 - (c) ir-rebekkin skur (*Dipturus batis*) kumpless (*Dipturus cf. flossada* u *Dipturus cf. intermedia*) fl-ilmijiet tal-Unjoni tad-diviżjoni IIa tal-ICES u tas-subżoni III, IV, VI, VII, VIII, IX u X tal-ICES;
 - (d) il-kelb il-baħar (*Galeorhinus galeus*) u l-mazzola tal-fanal minuri (*Etmopterus pusillus*) fl-ilmijiet tal-Unjoni tad-diviżjoni IIa tal-ICES, u s-subżona IV tal-ICES u fl-ilmijiet kollha tas-subżoni I, V, VI, VII, VIII, XII u XIV;
 - (d) il-murruna sewda (*Dalatias licha*), il-mazzola munqar l-għasfur (*Deania calcea*), il-“leafscale gulper shark” (*Centrophorus squamosus*), il-mazzola tal-fanal maġġuri (*Etmopterus princeps*) u l-mazzola Portugiża (*Centroscymnus coelolepis*) fl-ilmijiet tal-Unjoni fid-diviżjoni IIa tal-ICES u s-subżoni I, IV, V, VI, VII, VIII, XII u XIV tal-ICES;
 - (e) il-pixxiplamtu (*Lamna nasus*) fl-ilmijiet kollha;
 - (f) ir-raja manta ġiganta (*Manta birostris*) fl-ilmijiet kollha.
 - (g) ir-raja tal-fosos (*Raja clavata*) fl-ilmijiet tal-Unjoni tad-diviżjoni IIIa tal-ICES;
 - (h) ir-raja tan-Noverġja (*Raja (Dipturus) nidarosiensis*) fl-ilmijiet tal-Unjoni tad-diviżjonijiet VIa, VIb, VIIa, VIIb, VIIc, VIIe, VIIf, VIIg, VIIh u VIIk tal-ICES;
 - (i) ir-raja ondjata (*Raja undulata*) fl-ilmijiet tal-Unjoni tas-subżoni VI u X tal-ICES u l-ħamiema (*Raja alba*) fl-ilmijiet tal-Unjoni tas-subżoni VI, VII, VIII, IX u X tal-ICES;
 - (j) il-“guitarfishes” (*Rhinobatidae*) fl-ilmijiet tal-Unjoni tas-subżoni I, II, III, IV, V, VI, VII, VIII, IX, X u XII tal-ICES.

- (k) il-mazzola griża (*Squalus acanthias*) fl-ilmijiet tal-Unjoni tad-diviżjoni IIa tal-ICES, u s-subżona IV tal-ICES u fl-ilmijiet kollha tas-subżoni I, V, VI, VII, VIII, XII u XIV;
 - (l) l-ixkatlu komuni (*Squatina squatina*) fl-ilmijiet tal-Unjoni;
2. Meta l-ispeċijiet imsemmija fil-paragrafu 1 jinqabdu b'mod aċċidentali, ma għandhiex issirilhom ħsara. Il-kampjuni maqbuda għandhom jinħelsu minnufih.

Artikolu 14
It-trażmissjoni tad-dejta

Meta l-Istati Membri jipprezentaw dejta lill-Kummissjoni dwar il-ħatt l-art ta' kwantitajiet tal-istokkijiet li jkunu nqabdu skont l-Artikoli 33 u 34 tar-Regolament (KE) Nru 1224/2009, huma għandhom jużaw il-kodiċijiet tal-istokkijiet stabbiliti fl-Anness I ta' dan ir-Regolament.

Kapitolu II

Allokazzjoni addizzjonali għall-bastimenti

li jkunu qed jipparteċipaw fi provi tas-sajd iddokumentat bis-shih

Artikolu 15
L-allokazzjonijiet addizzjonali

1. Għal ċerti stokkijiet, Stat Membru jista' jagħti allokazzjoni addizzjonali lill-bastimenti li jtajru l-bandiera tiegħu li jkunu qed jipparteċipaw fi provi tas-sajd iddokumentati bis-shih. Dawk l-istokkijiet huma identifikati fl-Anness I.
2. L-allokazzjoni addizzjonali msemija fil-paragrafu 1 ma għandhiex taqbeż il-limitu generali stipulat fl-Anness I bħala persentaġġ tal-kwota allokata lil dak l-Istat Membru.

Artikolu 16
Il-kundizzjonijiet għall-allokazzjonijiet addizzjonali

1. L-allokazzjoni addizzjonali msemija fil-paragrafu 15 għandha tkun konformi mal-kundizzjonijiet li ġejjin:
 - (a) il-bastiment jagħmel użu minn kameras tat-televiżjoni b'ċirkwit magħluq (CCTV) assoċjati ma' sistema ta' sensors (imsejha flimkien bħala s-“sistema tas-CCTV”) biex jirreġistra l-attivitajiet kollha tas-sajd u tal-ipproċessar abbord;
 - (b) l-allokazzjoni addizzjonali mogħtija lil bastiment individwali li jipparteċipa fi provi tas-sajd iddokumentati bis-shih ma għandhiex taqbeż il-limiti li ġejjin:
 - (i) 75 % tal-ammont ta' ħut skartat tal-istokk, kif stmat mill-Istat Membru rilevanti, prodott mit-tip ta' bastiment li għalih jappartjeni l-bastiment individwali li jkun ingħata l-allokazzjoni addizzjonali.

- (ii) 30 % tal-allokazzjoni individwali tal-bastiment qabel ma beda jipparteċipa fil-provi.
 - (c) il-qabdiet kollha mill-bastiment tal-istokk soġġetti għall-allokazzjoni addizzjonali, inkluż il-ħut li jkun iżgħar mid-daqs minimu tal-hatt l-art kif iddefinit fl-Anness XII tar-Regolament tal- Kunsill (KE) Nru 850/98³⁷, għandhom jingħaddu u jitnaqqsu mill-allokazzjoni individwali tal-bastiment, kif tirriżulta minn kull allokazzjoni addizzjonali mogħtija skont l-Artikolu 14.
 - (d) hekk kif bastiment ikun uża l-allokazzjoni individwali għal kwalunkwe stokk soġġett għall-allokazzjoni addizzjonali, dak il-bastiment irid iwaqqaf l-attivitajiet kollha tas-sajd fiż-żona tat-TAC rilevanti; (e) fir-rigward tal-istokkijiet li għalihom jista' jintuza dan l-Artikolu, l-Istati Membri jistgħu jippermettu trasferimenti tal-allokazzjoni individwali jew ta' kwalunkwe parti minnha minn bastimenti li ma jkunux qed jipparteċipaw fi provi tas-sajd iddokumentat bis-shih għal bastimenti li jkunu qed jipparteċipaw f'dawk il-provi dment li jkun jista' jintwera li ma zdiegħ l-iskartar minn bastimenti li ma jkunux qed jipparteċipaw.
2. Minkejja l-paragrafu 1(b)(i), Stat Membru jista', b'mod eċċezzjonali, jagħti allokazzjoni addizzjonali lil bastiment li jtajjar il-bandiera tiegħu ta' aktar minn 75 % tal-istima tal-ħut skartat tal-istokk prodott mit-tip ta' bastiment li għalih jappartjeni l-bastiment individwali li jkun ingħata l-allokazzjoni addizzjonali, sakemm:
- (a) ir-rata tal-iskartar tal-istokk, kif stmata għat-tip ta' bastiment rilevanti, tkun ta' inqas minn 10 %;
 - (b) l-inkluzjoni ta' dak it-tip ta' bastiment tkun importanti biex jiġi evalwat il-potenzjal tas-sistema tas-CCTV għall-finijiet ta' kontroll;
 - (c) ma jinqabizx limitu totali ta' 75 % tal-istima tal-iskartar tal-istokk prodott mill-bastimenti kollha li jkunu qed jipparteċipaw fil-provi.
3. Qabel ma jagħti l-allokazzjoni addizzjonali msemmija fl-Artikolu 14, Stat Membru għandu jippreżenta l-informazzjoni li ġejja lill-Kummissjoni:
- (a) il-lista tal-bastimenti li jtajru l-bandiera tiegħu li jkunu qed jipparteċipaw fi provi tas-sajd iddokumentati bis-shih;
 - (b) l-ispeċifikazzjonijiet tat-tagħmir għall-monitoraġġ elettroniku mill-bogħod installat abbord dawk il-bastimenti;
 - (c) il-kapaċità, it-tip u l-ispeċifikazzjoni tal-irkapti użati minn dawk il-bastimenti;
 - (d) l-istimi tal-ħut skartat għal kull tip ta' bastiment li jkun qed jipparteċipa fil-provi;
 - (e) l-ammont ta' qabdiet tal-istokk soġġett għat-TAC rilevanti li l-bastimenti li jkunu qed jipparteċipaw fil-provi kellhom fl-2014.

³⁷

Ir-Regolament tal-Kunsill (KE) Nru 850/98 tat-30 ta' Marzu 1998 dwar il-konservazzjoni ta' riżorsi tas-sajd permezz ta' miżuri tekniċi għall-protezzjoni ta' żgħar ta' organiżmi tal-baħar (ĠU L 125, 27.4.1998, p. 1).

Artikolu 17
L-ipproċessar ta' informazzjoni personali

Sal-punt li r-registrazzjonijiet miksuba skont l-Artikolu 16(1)(a) jinvolvu l-ipproċessar ta' dejta personali skont it-tifsira tad-Direttiva 95/46/KE, dik id-Direttiva għandha tapplika għall-ipproċessar ta' dejta bħal din.

Artikolu 18
L-irtirar ta' allokazzjonijiet addizzjonali

Fejn Stat Membru jinnotta li bastiment li jkun qed jipparteċipa fi provi tas-sajd iddokumentat bis-shih jonqos milli jikkonforma mal-kundizzjonijiet stabbiliti fl-Artikolu 16, huwa għandu jirtira minnufih l-alkokazzjoni addizzjonali mogħtija lil dak il-bastiment u jeskludih milli jipparteċipa f'dawk il-provi għall-bqija tal-2015.

Artikolu 19
L-analiżi xjentifika tal-valutazzjonijiet tal-iskartar

Il-Kummissjoni tista' titlob lil kwalunkwe Stat Membru li jagħmel użu minn dan il-Kapitolu biex jippreżenta l-valutazzjoni tiegħu tal-ħut skartat prodott għal kull tip ta' bastiment lil korp xjentifiku konsultattiv għall-analiżi, sabiex tiġi mmonitorjata l-implimentazzjoni tar-rekwiżit stabbilit fl-Artikolu 16(1)(b)(i). Fin-nuqqas ta' valutazzjoni li tikkonferma t-tali ħut skartat, l-Istat Membru kkonċernat għandu jiehu kull miżura xierqa biex jiżgura l-konformità ma' dak ir-rekwiżit u għandu jinforma lill-Kummissjoni b'dan.

Kapitolu III

Awtorizzazzjonijiet tas-sajd f'ilmijiet ta' pajjiżi terzi

Artikolu 20
L-awtorizzazzjonijiet tas-sajd

1. L-għadd massimu ta' awtorizzazzjonijiet tas-sajd għall-bastimenti tal-Unjoni li jistadu f'ilmijiet ta' pajjiż terz huwa stipulat fl-Anness III.
2. Meta Stat Membru jittrasferixxi l-kwota tiegħu lil Stat Membru ieħor ("tpartit") fiż-żoni ta' sajd stipulati fl-Anness III, abbażi tal-Artikolu 16(8) tar-Regolament (KE) Nru 1380/2013, it-trasferiment għandu jinkludi trasferiment xieraq tal-awtorizzazzjonijiet tas-sajd u dan għandu jiġi nnotifikat lill-Kummissjoni. Madankollu, l-għadd totali ta' awtorizzazzjonijiet tas-sajd għal kull zona ta' sajd, kif stipulat fl-Anness III, ma għandux jinqabeż.

Kapitolu IV

Opportunitajiet tas-sajd f'ilmijiet ta' organizzazzjonijiet reġjonali tal-ġestjoni tas-sajd

Artikolu 21

It-trasferimenti u l-iskambji tal-kwota

1. Meta, skont ir-regoli ta' organizzazzjoni reġjonali tal-ġestjoni tas-sajd ("RFMO"), ikunu permessi trasferimenti jew skambji ta' kwoti bejn il-Partijiet Kontraenti għall-RFMO, Stat Membru ("l-Istat Membru kkonċernat") jista' jiddiskuti ma' Parti Kontraenti għall-RFMO u, kif xieraq, jistabbilixxi deskrizzjoni possibbli tat-trasferiment jew l-iskambju ta' kwoti maħsub.
2. Malli l-Kummissjoni tiġi nnotifikata mill-Istat Membru kkonċernat, il-Kummissjoni tista' tapprova d-deskrizzjoni tat-trasferiment jew l-iskambju ta' kwoti maħsuba li l-Istat Membru jkun iddiskuta mal-Parti Kontraenti għall-RFMO kkonċernata. Hekk kif isir dan, il-Kummissjoni għandha tiskambja, mingħajr dewmien żejjed, il-kunsens li tintrabat b'tali trasferimenti jew skambji tal-kwota mal-Parti Kontraenti għall-RFMO kkonċernata. Il-Kummissjoni għandha mbagħad tinnotifika t-trasferiment jew l-iskambju ta' kwoti miftiehem lis-segretarjat tal-RFMO f'konformità mar-regoli ta' dik l-organizzazzjoni.
3. Il-Kummissjoni għandha tinforma lill-Istati Membri bit-trasferiment jew l-iskambju ta' kwoti miftiehem.
4. L-opportunitajiet tas-sajd riċevuti mingħand jew trasferiti lill-Parti Kontraenti kkonċernata għall-RFMO skont it-trasferiment jew l-iskambju ta' kwoti għandhom jitqiesu bħala kwoti allokat li lil jew imnaqqsa mill-allokazzjonijiet tal-Istat Membru kkonċernat, mill-waqt li jsehh it-trasferiment jew l-iskambju ta' kwoti f'konformità mat-termini tal-ftiehim maqbul mal-Parti Kontraenti għall-RFMO rilevanti, jew f'konformità mar-regoli tal-RFMO rilevanti, kif xieraq. Din l-allokazzjoni ma għandhiex tibdel il-formola ta' distribuzzjoni eżistenti għall-fini tal-allokazzjoni ta' opportunitajiet tas-sajd fost l-Istati Membri f'konformità mal-prinċipju ta' stabbiltà relattiva tal-attivitajiet tas-sajd.

TAQSIMA 1

IŻ-ŻONA TAL-KONVENZJONI TAL-ICCAT

Artikolu 22

Il-limitazzjonijiet fuq il-kapaċità tas-sajd, tal-kultivazzjoni u tat-tismin tat-tonn

1. L-għadd ta' dghajjes tal-Unjoni tas-sajd bil-lixka u tas-sajd bir-rixa awtorizzati sabiex jistadu attivament għat-tonn ta' bejn 8 kg/75 cm u 30 kg/115 cm fil-Lvant tal-Atlantiku għandu jkun limitat kif stipulat fil-punt 1 tal-Anness IV.

2. L-ghadd ta' dghajjes tal-Unjoni tas-sajd bil-lixxa u tas-sajd bir-rixa awtorizzati sabiex jistadu attivament għat-tonn ta' bejn 8 kg/75 cm u 30 kg/115 cm fil-Mediterran għandu jkun limitat kif stipulat fil-punt 2 tal-Anness IV.
3. L-ghadd ta' bastimenti tas-sajd tal-Unjoni li jistadu għat-tonn fil-Baħar Adrijatiku għall-finijiet ta' kultivazzjoni, awtorizzati sabiex jistadu attivament għat-tonn ta' bejn it-8 kg/75 cm u t-30 kg/115 cm għandu jkun limitat kif stipulat fil-punt 3 tal-Anness IV.
4. L-ghadd u l-kapaċità totali f'tunnellaġġ gross ta' bastimenti tas-sajd awtorizzati li jistadu għal, iżommu abbord, jittrażbordaw, jittrasportaw, jew iħottu l-art tonn fil-Lvant tal-Atlantiku u l-Mediterran għandhom ikunu limitati kif stipulat fil-punt 4 tal-Anness IV.
5. L-ghadd ta' nases involuti fis-sajd għat-tonn fil-Lvant tal-Atlantiku u fil-Mediterran għandu jkun limitat kif stipulat fil-punt 5 tal-Anness IV.
6. Il-kapaċità tal-kultivazzjoni tat-tonn, il-kapaċità tat-tismin u l-input massimu ta' tonn selvaġġ allokat għall-istabbilimenti tal-akkwakultura fil-Lvant tal-Atlantiku u l-Mediterran għandhom ikunu limitati kif stipulat fil-punt 6 tal-Anness IV.

Artikolu 23

Is-sajd rikreattiv u sportiv

L-Istati Membri għandhom jallokaw kwota speċifika tat-tonn għas-sajd rikreattiv u sportiv mill-kwoti tagħhom allokat f-l-Anness ID.

Artikolu 24

Il-klieb il-baħar

1. Għandhom ikunu pprojbiti ż-żamma abbord, it-trażbord jew il-ħatt l-art ta' kwalunkwe parti jew karkassa shiħa ta' pixxivolpi għajnu kbira (*Alopias superciliosus*) minn kwalunkwe attività tas-sajd.
2. Għandu jkun ipprojbit sajd dirett għal speċijiet ta' pixxivolpi tal-generu *Alopias*.
3. Għandhom ikunu pprojbiti ż-żamma abbord, it-trażbord jew il-ħatt l-art ta' kwalunkwe parti jew karkassa shiħa ta' kurazzi komuni tal-familja *Sphyrnidae* (hlief għas-*Sphyrna tiburo*) b'assoċjazzjoni mal-attivitajiet tas-sajd fiż-Żona tal-Konvenzjoni tal-ICCAT.
4. Għandhom ikunu pprojbiti ż-żamma abbord, it-trażbord jew il-ħatt l-art ta' kwalunkwe parti jew karkassa shiħa ta' klieb il-baħar tal-qarnuna bajda oċeaniċi (*Carcharhinus longimanus*) maqbuda f'kull attività ta' sajd.
5. Għandha tkun ipprojbita ż-żamma abbord ta' tawru seta (*Carcharhinus falciformis*) maqbuda f'kull attività ta' sajd.

TAQSIMA 2

IŻ-ŻONA TAL-KONVENZJONI TAS-CCAMLR

Artikolu 25

Il-projbizzjonijiet u l-limitazzjonijiet tal-qbid

1. Is-sajd dirett għall-ispeċijiet stabbiliti fil-Parti A tal-Anness V, għandu jkun ipprojbit fiż-żoni u matul il-perjodi stipulati hemmhekk.
2. Għas-sajd esploratorju, it-TACs u l-limiti tal-qbid inċidentali stipulati fil-Parti B tal-Anness V għandhom japplikaw fis-subżoni msemmija hemmhekk.

Artikolu 26

Is-sajd esploratorju

1. Huma biss daww l-Istati Membri li huma membri tal-Kummissjoni tas-CCAMLR li jistgħu jipparteċipaw f'sajd esploratorju bil-konvenzjoni għad-*Dissostichus spp.* fis-subżoni 88.1 u 88.2 tal-FAO kif ukoll fid-diviżjonijiet 58.4.1, 58.4.2 u 58.4.3a barra miż-żoni ta' guriżdizzjoni nazzjonali fl-2015. Jekk tali Stat Membru jkollu l-intenzjoni li jipparteċipa f'sajd bħal dan, għandu jinnotifika lis-Segretarjat tas-CCAMLR skont l-Artikoli 7 u 7a tar-Regolament (KE) Nru 601/2004 u fi kwalunkwe każ mhux aktar tard mill-1 ta' Ġunju 2015.
2. Fir-rigward tas-subżoni 88.1 u 88.2 tal-FAO kif ukoll tad-diviżjonijiet 58.4.1, 58.4.2 u 58.4.3a, it-TACs u l-limiti tal-qbid inċidentali għal kull subżona u diviżjoni, u d-distribuzzjoni tagħhom f'Unitajiet ta' Ricerka fuq Skala Żgħira (SSRUs) fi hdan kull waħda minnhom, għandhom ikunu kif stipulat fil-Parti B tal-Anness V. Għandu jiegħaf is-sajd f'kull SSRU meta l-qabda rrapportata tilhaq it-TAC speċifikata u dik l-SSRU għandha tingħalaq għas-sajd għall-bqija tal-istaġun.
3. Is-sajd għandu jseħh fuq medda ġeografika u batimetrika kbira kemm jista' jkun sabiex tinkiseb l-informazzjoni meħtieġa biex jiġi determinat il-potenzjal tas-sajd u sabiex tiġi evitata l-konċentrazzjoni-żejda tal-qbid u tal-isforz tas-sajd. Madankollu, is-sajd fis-subżoni 88.1 u 88.2 tal-FAO kif ukoll fid-diviżjonijiet 58.4.1, 58.4.2 u 58.4.3a għandu jkun ipprojbit f'fond ta' inqas minn 550 m.

Artikolu 27

Is-sajd għall-krill matul l-istaġun tas-sajd 2015/2016

1. Daww l-Istati Membri biss li huma Membri tal-Kummissjoni tas-CCAMLR jistgħu jistadu għall-krill (*Euphausia superba*) fiż-Żona tal-Konvenzjoni tas-CCAMLR matul l-istaġun tas-sajd 2015/2016. Jekk tali Stat Membru jkollu l-intenzjoni li jistad għall-krill fiż-Żona tal-Konvenzjoni tas-CCAMLR, huwa għandu jinnotifika, mhux aktar tard mill-1 ta' Ġunju 2015, lis-Segretarjat tas-CCAMLR, skont l-Artikolu 5a tar-Regolament (KE) Nru 601/2004, u lill-Kummissjoni, bl-użu tal-format stipulat fil-Parti C tal-Anness V ta' dan ir-Regolament, bl-intenzjoni tiegħu li jistad għall-krill.

2. In-notifika msemija fil-paragrafu 1 ta' dan l-Artikolu għandha tinkludi l-informazzjoni prevista fl-Artikolu 3 tar-Regolament (KE) Nru 601/2004 għal kull bastiment li għandu jigi awtorizzat mill-Istat Membru biex jipparteċipa fis-sajd għall-krill.
3. Stat Membru li għandu l-intenzjoni jistad għall-krill fiż-Żona tal-Konvenzjoni tas-CCAMLR għandu jinnotifika l-intenzjoni tiegħu li jagħmel dan fil-każ biss tal-bastimenti awtorizzati li fil-mument tan-notifika jtajru l-bandiera tagħhom jew dawk li jtajru l-bandiera ta' membru ieħor tas-CCAMLR li fiż-żmien meta jsir is-sajd mistennija li jkunu jtajru l-bandiera ta' dak l-Istat Membru.
4. L-Istati Membri għandhom ikunu intitolati li jawtorizzaw il-parteeipazzjoni f'sajd għall-krill minn bastimenti barra minn dawk innotifikati lis-Segretarjat tas-CCAMLR skont il-paragrafi 1, 2 u 3 ta' dan l-Artikolu, jekk bastiment awtorizzat ma jkunx jista' jipparteċipa minhabba raġunijiet operattivi leġittimi jew minhabba *force majeure*. F'ċirkostanzi bħal dawk l-Istati Membri kkonċernati għandhom jinfurmaw minnufih lis-Segretarjat tas-CCAMLR u lill-Kummissjoni, u jipprovdu:
 - (a) id-dettalji kollha tas-sostituzzjoni intiza tal-bastiment(i), inkluża l-informazzjoni stipulata fl-Artikolu 3 tar-Regolament (KE) Nru 601/2004;
 - (b) rendikont komprensiv tar-raġunijiet li jiġġustifikaw is-sostituzzjoni u kwalunkwe evidenza jew referenzi rilevanti ta' appoġġ;
5. L-Istati Membri ma għandhomx jawtorizzaw bastiment elenkat fi kwalunkwe waħda mil-Lista ta' Bastimenti ta' sajd illegali, mhux rappurtat u mhux regolat (IUU) tas-CCAMLR sabiex jipparteċipaw fis-sajd għall-krill.

TAQSIMA 3 IŻ-ŻONA TAL-KONVENZJONI TAL-IOTC

Artikolu 28

Limitazzjoni tal-kapaċità tas-sajd tal-bastimenti tas-sajd fiż-żona tal-Konvenzjoni tal-IOTC

1. L-għadd massimu ta' bastimenti tas-sajd tal-UE li jistadu għat-tonn tropikali fiż-żona tal-Konvenzjoni IOTC u l-kapaċità korrispondenti f'tunnellaġġ gross għandu jkun kif stipulat fil-punt 1 tal-Anness VI.
2. L-għadd massimu ta' bastimenti tal-Unjoni li jistadu għall-pixxispad (*Xiphias gladius*) u l-alonga (*Thunnus alalunga*) fiż-żona tal-Konvenzjoni IOTC, u l-kapaċità korrispondenti f'tunnellaġġ gross għandu jkun kif stipulat fil-punt 2 tal-Anness VI.
3. L-Istati Membri jistgħu jallokaw mill-ġdid bastimenti assenjati għal wieħed miż-żewġ attivitajiet ta' sajd imsemija fil-paragrafi 1 u 2 lill-attività tas-sajd l-oħra, bil-kundizzjoni li jistgħu juru lill-Kummissjoni li din il-bidla ma twassalx għal żieda fl-isforz tas-sajd fuq l-istokkijiet tal-ħut involuti.
4. L-Istati Membri għandhom jiżguraw li, meta jkun hemm trasferiment propost ta' kapaċità għall-flotta tagħhom, il-bastimenti li jkunu se jiġu ttrasferiti jkunu fuq ir-Registru ta' Bastimenti tal-IOTC jew fuq ir-registru ta' bastimenti ta'

organizzazzjonijiet reġionali oħra għas-sajd tat-tonn. Barra minn hekk, ma jista' jigi ttrasferit l-ebda bastiment li jinsab fuq il-lista ta' bastimenti involuti f'attivitajiet ta' sajd IUU (bastimenti IUU) ta' xi RFMO.

5. Sabiex titqies l-implimentazzjoni tal-pjanijiet ta' żvilupp ipprezentati lill-IOTC, l-Istati Membri ma jistgħux iżidu l-kapaċità tas-sajd tagħhom lil hinn mil-limiti msemmija fil-paragrafi 1 u 2 hliet fil-limiti stipulati f'dawk il-pjanijiet.

Artikolu 29 *Il-klieb il-baħar*

1. Iż-żamma abbord, it-trażbord jew il-hatt l-art ta' kwalunkwe parti jew karkassa shiħa ta' pixxivolpi tal-ispeċijiet kollha tal-familja *Alopiidae* fi kwalunkwe attività ta' sajd għandhom ikunu pprojbiti.
2. Iż-żamma abbord, it-trażbord jew il-hatt l-art ta' kwalunkwe parti jew karkassa shiħa ta' klieb il-baħar tal-qarnuna bajda oċeaniċi (*Carcharhinus longimanus*) f'kull tip ta' sajd għandu jkun ipprojbit, hliet għall-bastimenti b'anqas minn 24 metru tul impenjati biss f'operazzjonijiet tas-sajd fiż-żona ekonomika esklussiva (ŻEE) tal-Istat Membru ta' liema huma jtajru l-bandiera, u sakemm il-qabda tagħhom tkun destinata biss għall-konsum lokali.
3. Meta l-ispeċijiet imsemmija fil-paragrafu 1 u 2 jinqabdu b'mod aċċidentali, ma għandhiex issirilhom ħsara. Il-kampjuni maqbuda għandhom jinħelsu minnufih.

TAQSIMA 4 **IŻ-ŻONA TAL-KONVENZJONI TAL-SPRFMO**

Artikolu 30 *Is-sajd għal ħut pelagiku – il-limitazzjoni tal-kapaċità*

L-Istati Membri li b'mod attiv eżerċitaw attivitajiet tas-sajd għal ħut pelagiku fiż-Żona tal-Konvenzjoni tal-SPRFMO fl-2007, l-2008 jew l-2009 għandhom jillimitaw il-livell totali ta' tunnellaġġ gross ta' bastimenti li jtajru l-bandiera tagħhom li jistadu għall-istokkijiet pelagiċi fl-2015 għal-livell totali tal-Unjoni Ewropea ta' 78 600 tunnellaġġ gross f'dik iż-żona."

Artikolu 31 *Is-sajd għal ħut pelagiku – it-TACs*

1. Huma biss dawk l-Istati Membri li eżerċitaw attivitajiet tas-sajd b'mod attiv għal ħut pelagiku fiż-Żona tal-Konvenzjoni tal-SPRFMO fl-2007, l-2008 jew l-2009, kif speċifikat fl-Artikolu 30, li jistgħu jistadu għal stokkijiet pelagiċi f'dik iż-żona skont it-TACs stipulati fl-Anness II.

2. L-opportunitajiet tas-sajd stipulati fl-Anness II jistgħu jinqabdu biss bil-kundizzjoni li l-Istati Membri jibagħtu lill-Kummissjoni l-lista ta' bastimenti li stadu attivament jew kienu involuti fit-trażbord fiż-Żona tal-Konvenzjoni tal-SPRFMO, ir-reġistri tas-sistema ta' monitoraġġ tal-bastimenti (VMS), ir-rapporti ta' kull xahar dwar il-qbid u, fejn disponibbli, id-dahliet fil-portijiet mhux aktar tard mill-hames jum tax-xahar ta' wara, sabiex il-Kummissjoni tikkomunikahom lis-Segretarjat tal-SPRFMO.

Artikolu 32
Is-sajd tal-qieġ

L-Istati Membri b'rekord tal-qbid jew tal-isforz tas-sajd tal-qieġ fiż-Żona tal-Konvenzjoni tal-SPRFMO matul il-perjodu mill-1 ta' Jannar 2002 sal-31 ta' Diċembru 2006 għandhom jillimitaw il-qbid jew l-isforz tas-sajd tal-qieġ tagħhom fl-2015 fiż-Żona tal-Konvenzjoni għal dawk il-partijiet taż-Żona tal-Konvenzjoni fejn seħh is-sajd tal-qieġ f'dak il-perjodu u għal livell li ma jaqbiżx il-livelli medji annwali ta' parametri tal-qbid jew tal-isforz matul il-perjodu mill-1 ta' Jannar 2002 sal-31 ta' Diċembru 2006.

TAQSIMA 5
IŻ-ŻONA TAL-KONVENZJONI TAL-IATTC

Artikolu 33
Is-sajd bil-purse-seine

1. Is-sajd minn bastimenti bil-purse seine għat-tonna safra (*Thunnus albacares*), it-tonn għajnu kbira (*Thunnus obesus*) u l-palamit (*Katsuwonus pelamis*) għandu jkun ipprobit:
- (a) mid-29 ta' Lulju sat-28 ta' Settembru 2015 jew mit-18 ta' Novembru 2015 sat-18 ta' Jannar 2016 fiż-żona ddefinita bil-limiti li ġejjin:
 - il-linji tal-kosta tal-Paċifiku tal-Ameriki,
 - il-longitudni 150° W,
 - il-latitudni 40° N,
 - il-latitudni 40° S;
 - (b) mid-29 ta' Settembru sad-29 ta' Ottubru 2015 fiż-żona ddefinita bil-limiti li ġejjin:
 - il-longitudni 96° W,
 - il-longitudni 110° W,
 - il-latitudni 4° N,
 - il-latitudni 3° S.

2. L-Istati Membri kkonċernati għandhom jinnotifikaw lill-Kummissjoni bil-perjodu ta' għeluq magħżul imsemmi fil-paragrafu 1 qabel l-1 ta' April 2015. Il-bastimenti bil-purse seine kollha tal-Istati Membri kkonċernati għandhom jieqfu mis-sajd bil-purse seine fiż-żoni ddefiniti fil-paragrafu 1 tul il-perjodu magħżul.
3. Il-bastimenti tas-sajd bil-purse-seine li jistadu għat-tonn fiż-Żona ta' Konvenzjoni tal-IATTC għandhom iżommu abbord u wara jhottu l-art jew jittrażbordaw it-tonna safra, it-tonn għajnu kbira u l-palamit kollu maqbud.
4. Il-paragrafu 3 ma għandux japplika għall-kazijiet li ġejjin:
 - (a) meta l-ħut ma jitqiesx tajjeb għall-konsum mill-bniedem għal raġunijiet għajr dik ta' daqs; jew
 - (c) matul l-aħħar tefgħa ta' xibka ta' vjaġġ, meta jista' ma jkunx baqa' spazju bizżejjed fejn jitqiegħed it-tonn kollu maqbud f'dik it-tefġha.

Artikolu 34

Il-projbizzjoni tas-sajd għall-kelb il-baħar tal-qarnuna bajda oċeaniku

1. Għandu jkun ipprojbit is-sajd għall-klieb il-baħar bil-qarnuna bajda oċeaniċi (*Carharhinus longimanus*) fiż-Żona tal-Konvenzjoni tal-IATTC, u ż-żamma abbord, it-trażbord, il-ħzin, l-offerta għall-bejgħ, il-bejgħ jew il-ħatt l-art ta' xi parti minn karkassa jew il-karkassa kollha tal-klieb il-baħar tal-qarnuna bajda oċeaniċi f'dik iż-żona.
2. Meta tinqabad b'mod aċċidentali, l-ispeċi msemmija fil-paragrafu 1 ma għandhiex issirilha ħsara. Il-kampjuni minn tali speċi għandhom jiġu rrilaxxati minnufih mill-operaturi tal-bastiment, li għandhom ukoll:
 - (a) jirreġistraw l-għadd ta' rilaxxi b'indikazzjoni tal-istatus (mejta jew ħajja);

- (b) jirrappurtaw l-informazzjoni speċifikata fil-paragrafu (a) lill-Istat Membru li huma ċittadini tiegħu. L-Istati Membri għandhom jittrażmettu l-informazzjoni miġbura matul is-sena ta' qabel lill-Kummissjoni sal-31 ta' Jannar tas-sena li fiha dan ir-Regolament jidhol fis-seħh.

TAQSIMA 6

IŻ-ŻONA TAL-KONVENZJONI TAS-SEAFO

Artikolu 35

Il-projbizzjoni tas-sajd għall-klieb il-baħar tal-baħar fond

Is-sajd dirett għall-klieb il-baħar tal-fond li ġejjin fiż-Żona tal-Konvenzjoni tas-SEAFO għandu jkun ipprojbit:

- ir-rebekkini (*Rajidae*),
- il-mazzola griża (*Squalus acanthias*),
- il-mazzola tal-fanal *bigelowi* (*Etmopterus bigelowi*),
- il-mazzola tal-fanal ta' denb qasir (*Etmopterus brachyurus*),
- il-mazzola tal-fanal maġġuri (*Etmopterus princeps*),
- il-mazzola tal-fanal minuri (*Etmopterus pusillus*),
- il-gattarell fantażma (*Apristurus manis*),
- il-velvet dogfish (*Scymnodon squamulosus*),
- il-klieb il-baħar tal-fond tas-superordni *Selachimorpha*.

TAQSIMA 7

IŻ-ŻONA TAL-KONVENZJONI TAD-WCPFC

Artikolu 36

Il-kundizzjonijiet għat-tonn għajnu kbira, it-tonna safra, il-palamit u l-alonga tan-Nofsinhar tal-Paċifiku

1. L-Istati Membri għandhom jiżguraw li ma jaqbżux l-403 ijiem ta' sajd allokat lill-bastimenti tas-sajd bil-purse seine għat-tonn għajnu kbira (*Thunnus obesus*), it-tonna safra (*Thunnus albacares*), u l-palamit (*Katsuwonus pelamis*) fil-parti taż-Żona tal-Konvenzjoni tad-WCPFC fl-ibhra internazzjonali u li jinsabu bejn 20° N u 20° S."
2. Il-bastimenti tal-Unjoni ma għandhomx ikollhom l-alonga tan-Nofsinhar tal-Paċifiku (*Thunnus alalunga*) fil-mira fiż-Żona tal-Konvenzjoni WCPFC fin-Nofsinhar ta' 20°S.

Artikolu 37

Iż-żona magħluqa għas-sajd FAD

1. Fil-parti taż-Żona tal-Konvenzjoni WCPFC li tinsab bejn 20° N u 20° S, l-attivitajiet tas-sajd minn bastimenti tas-sajd bil-purse-seine li jużaw l-apparat ta' aggregazzjoni tal-ħut (FADs) għandhom ikunu pprojibiti bejn il-ħinijiet ta' 00:00 tal-1 ta' Lulju 2015 u 24:00 tal-31 ta' Ottubru 2015. Matul dan il-perijodu, bastiment tas-sajd bil-purse seine ma jistax ikun involut f'operazzjonijiet tas-sajd f'dik il-parti taż-Żona tal-Konvenzjoni tad-WCPFC ħlief jekk ikollu abbord osservatur sabiex jissorvelja li l-bastiment f'ebda ħin ma:
 - (a) juża jew iħaddem apparat tal-FAD jew apparat elettroniku assoċjat;

- (b) jistad fuq għejjeb ta' hut b'assoċjazzjoni mal-FADs.
2. Il-bastimenti tas-sajd bil-purse seine kollha li jistadu fil-parti taż-Żona tal-Konvenzjoni tad-WCPFC imsemmija fil-paragrafu 1 għandhom iżommu abbord u jhottu l-artjew jittrażbordaw it-tonn għajnu kbira, it-tonna safra u l-palamit maqbud kollu.
3. Il-paragrafu 2 ma għandux japplika għall-każijiet li ġejjin:
- (a) fl-aħhar tefgħa ta' xibka ta' vjaġġ, jekk il-bastiment ma jkollux spazju biżżejjed sabiex joqghod il-hut kollu;
- (b) meta l-hut ma jitqiesx tajjeb għall-konsum mill-bniedem għal kwalunkwe raġuni għajr dik ta' daqs; jew
- (c) meta ssehh hsara serja fl-apparat tal-friza.

Artikolu 38

Iż-żona kondiviża bejn l-IATTC u d-WCPFC

1. Il-bastimenti elenkati esklussivament fir-reġistru tad-WCPFC għandhom japplikaw il-miżuri stabbiliti fl-Artikoli 34 sa 38 meta jkunu qed jistadu fiż-żona kondiviża bejn l-IATTC u d-WCPFC kif definit fl-Artikolu 4(p).
2. Il-bastimenti elenkati kemm fir-reġistru tad-WCPFC kif ukoll fir-reġistru tal-IATTC u l-bastimenti elenkati esklussivament fir-reġistru tal-IATTC għandhom japplikaw il-miżuri stabbiliti fl-Artikolu 33(1)(a) u (2) sa (4) u l-Artikolu 34 meta jsir sajd fiż-żona kondiviża bejn l-IATTC u d-WCPFC kif definit fl-Artikolu 4(p).

Artikolu 39

Il-limitazzjonijiet fl-ghadd ta' bastimenti tal-Unjoni awtorizzati biex jistadu għall-pixxispad

L-ghadd massimu ta' bastimenti tal-UE awtorizzati sabiex jistadu għall-pixxispad (*Xiphias gladius*) f'żoni fin-Nofisnhar ta' 20° S taż-żona tal-Konvenzjoni tad-WCPFC għandu jkun kif indikat fl-Anness VII.

Artikolu 40

It-tawru seta u l-kelb il-baħar tal-qarnuna bajda oċeaniku

1. Għandhom ikunu pprojbiti ż-żamma abbord, it-trażbord jew il-hatt l-art ta' kwalunkwe parti jew karkassa shiħa tal-ispeċijiet fiż-Żona tal-Konvenzjoni tal-WCPFC li ġejjin:
 - (a) it-tawru seta (*Carcharhinus falciformis*),
 - (b) il-kelb il-baħar tal-qarnuna bajda oċeaniku (*Carcharhinus longimanus*)
2. Meta l-ispeċijiet imsemmija fil-paragrafu 1 jinqabdu b'mod aċċidentali, ma għandhiex issirilhom ħsara. Il-kampjuni maqbuda għandhom jinhelsu minnufih.

TAQSIMA 8 IL-BAĦAR BERING

Artikolu 41

Il-projbizzjoni fuq is-sajd fl-ibħra miftuħa tal-Baħar Bering

Is-sajd għall-pollakkju (*Theragra chalcogramma*) fl-ibħra miftuħa tal-Baħar Bering għandu jkun ipprojbit.

TITOLU III

OPPORTUNITAJIET TAS-SAJD

GĦALL-BASTIMENTI TA' PAJJIŻI TERZI FL-ILMIJIET TAL-UNJONI

Artikolu 42 *It-TACs*

Il-bastimenti tas-sajd li jtajru l-bandiera tan-Norveġja u l-bastimenti tas-sajd irreġistrati fil-Gżejjer Faeroe għandhom ikunu awtorizzati li jwettqu qabdiet fl-ilmijiet tal-Unjoni, fil-limiti tat-TACs stipulati fl-Anness I ta' dan ir-Regolament u suġġett għall-kundizzjonijiet previsti f'dan ir-Regolament u fil-Kapitolu III tar-Regolament (KE) Nru 1006/2008.

Artikolu 43 *L-awtorizzazzjonijiet tas-sajd*

L-għadd massimu ta' awtorizzazzjonijiet tas-sajd għall-bastimenti ta' pajjiżi terzi li jistadu fl-ilmijiet tal-Unjoni huwa stipulat fl-Anness VIII.

Artikolu 44 *Il-kundizzjonijiet għall-ħatt l-art tal-qabdiet u tal-qabdiet inċidentali*

Il-kundizzjonijiet speċifikati fl-Artikolu 7 għandhom japplikaw għall-qabdiet u l-qabdiet inċidentali ta' bastimenti ta' pajjiżi terzi li jistadu taħt l-awtorizzazzjonijiet speċifikati fl-Artikolu 43.

Artikolu 45
Il-projbizzjonijiet

1. Il-bastimenti ta' pajjizi terzi għandhom ikunu pprojbiti milli jistadu għall-ispeċijiet li ġejjin, milli jzommuhom abbord, milli jittrażbordawhom jew milli jhottuhom:
- (a) ir-raja tal-kwiekeb (*Amblyraja radiata*) fl-ilmijiet tal-Unjoni tad-diviżjonijiet IIa, IIIa u VIIId tal-ICES u s-subżona IV tal-ICES;
 - (b) il-gabdoll (*Cetorhinus maximus*) u l-kelb il-baħar abjad (*Carcharodon carcharias*) fl-ilmijiet kollha;
 - (c) ir-rebekkin skur (*Dipturus batis*) kumpless (*Dipturus cf. flossada* u *Dipturus cf. intermedia*) fl-ilmijiet tal-Unjoni tad-diviżjoni IIa tal-ICES u tas-subżoni III, IV, VI, VII, VIII, IX u X tal-ICES;
 - (d) il-kelb il-baħar (*Galeorhinus galeus*), il-murrana sewda (*Dalatias licha*), il-mazzola munqar l-għasfur (*Deania calcea*), il-leafscale gulper shark (*Centrophorus squamosus*), il-mazzola tal-fanal maġġuri (*Etmopterus princeps*), il-mazzola tal-fanal minuri (*Etmopterus pusillus*) u l-mazzola Portugiża (*Centroscymnus coelolepis*) fl-ilmijiet tal-Unjoni fid-diviżjoni IIa tal-ICES u s-subżoni I, IV, V, VI, VII, VIII, XII u XIV tal-ICES;
 - (e) il-murrana sewda (*Dalatias licha*), il-mazzola munqar l-għasfur (*Deania calcea*), il-leafscale gulper shark (*Centrophorus squamosus*), il-mazzola tal-fanal maġġuri (*Etmopterus princeps*) u l-mazzola Portugiża (*Centroscymnus coelolepis*) fl-ilmijiet tal-Unjoni fid-diviżjoni IIa tal-ICES u s-subżoni I, IV, V, VI, VII, VIII, XII u XIV tal-ICES;
 - (f) il-pixxiplamtu (*Lamna nasus*) fl-ilmijiet tal-Unjoni;
 - (g) ir-raja manta ġganta (*Manta birostris*) fl-ilmijiet tal-Unjoni.
 - (g) ir-raja tal-fosos (*Raja clavata*) fl-ilmijiet tal-Unjoni tad-diviżjoni IIIa tal-ICES;
 - (h) ir-raja tan-Noverġja (*Raja (Dipturus) nidarosiensis*) fl-ilmijiet tal-Unjoni tad-diviżjonijiet VIa, VIb, VIIa, VIIb, VIIc, VIIe, VIIf, VIIg, VIIh u VIIk tal-ICES;
 - (j) ir-raja ondjata (*Raja undulata*) fl-ilmijiet tal-Unjoni tas-subżoni VI, IX u X tal-ICES u l-hamiema (*Raja alba*) fl-ilmijiet tal-Unjoni tas-subżoni VI, VII, VIII, IX u X tal-ICES;
 - (k) il-guitarfishes (*Rhinobatidae*) fl-ilmijiet tal-Unjoni tas-subżoni I, II, III, IV, V, VI, VII, VIII, IX, X u XII tal-ICES.
 - (l) il-mazzola griża (*Squalus acanthias*) fl-ilmijiet tal-Unjoni tad-diviżjoni IIa tal-ICES u tas-subżoni I, IV, V, VI, VII, VIII, XII u XIV;
 - (m) l-ixkatlu komuni (*Squatina squatina*) fl-ilmijiet tal-Unjoni;

2. Meta tinqabad b'mod aċċidentali, l-ispeċi msemmija fil-paragrafu 1 ma għandhiex issirilha ħsara. Il-kampjuni maqbuda għandhom jinħelsu minnufih.

TITOLU IV

DISPOŻIZZJONIJIET FINALI

Artikolu 46 *Proċedura ta' Kumitat*

1. Il-Kummissjoni għandha tiġi assistita mill-Kumitat għas-Sajd u l-Akkwakultura stabbilit bir-Regolament (UE) Nru 1380/2013. Dak il-kumitat għandu jkun kumitat fit-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 47 *Revoka*

Ir-Regolament tal-Kunsill (UE) Nru 779/2014 jithassar b'effett mill-1 ta' Jannar 2015.

Artikolu 48

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu jibda japplika mill-1 ta' Jannar 2015.

Madankollu, l-Artikolu 8 għandu japplika mill-1 ta' Frar 2015.

Id-dispożizzjonijiet dwar l-opportunitajiet tas-sajd stipulati fl-Artikoli 24, 25 u 26 u fl-Annessi IE u V għaż-Żona tal-Konvenzjoni tas-CCAMLR għandhom japplikaw mid-dati speċifikati fihom.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussell,

Għall-Kunsill
Il-President